



IL-KUMMISSJONI
EWROPEA

Brussell, 1.8.2022
COM(2022) 366 final

RAPPORT TAL-KUMMISSJONI

RAPPORT ANNWALI TAL-2021

**DWAR L-APPLIKAZZJONI TAL-PRINĊIPJI TAS-SUSSIDJARJETÀ U TAL-
PROPORZJONALITÀ U DWAR IR-RELAZZJONIJIET MAL-PARLAMENTI
NAZZJONALI**

RAPPORT ANNWALI 2021

DWAR L-APPLIKAZZJONI TAL-PRINĊIPJI TAS-SUSSIDJARJETÀ U TAL-PROPORZJONALITÀ U DWAR IR-RELAZZJONIJIET MAL-PARLAMENTI NAZZJONALI

1. INTRODUZZJONI

Dan huwa d-29 rapport dwar l-applikazzjoni tal-prinċipji tas-sussidjarjetà u tal-proporzjonalità, sottomess skont l-Artikolu 9 tal-Protokoll Nru 2 dwar l-applikazzjoni tal-prinċipji ta' sussidjarjetà u proporzjonalità ("Protokoll Nru 2") tat-Trattat dwar l-Unjoni Ewropea u tat-Trattat dwar il-Funzjonament tal-Unjoni Ewropea. Bhat-tliet rapporti ta' qablu, huwa jkopri r-relazzjonijiet tal-Kummissjoni mal-Parlamenti nazzjonali, li għandhom rwol ewlieni fl-applikazzjoni ta' dawn il-prinċipji.

Fl-2021, il-Parlament Ewropew, il-Kunsill, il-Kummissjoni, u l-Kumitat tar-Regjuni komplew japplikaw u jiżviluppaw aktar l-għodod u l-proċeduri ttestjati tagħhom sabiex jiżguraw li l-prinċipji tas-sussidjarjetà u tal-proporzjonalità ġew irrISPETTATI fil-ħidma tagħhom sabiex ihejju l-leġiżlazzjoni tal-UE. Il-Kummissjoni, sabiex tikkonsolida l-politika tagħha ta' regolamentazzjoni aħjar, adottat linji gwida godda u strumenti, bl-għan li timplimenta bis-sħiħ l-impenn tagħha li tipproduci l-grilja ta' valutazzjoni tas-sussidjarjetà proposta mit-Task Force dwar is-Sussidjarjetà, il-Proporzjonalità u dwar li "Isir inqas b'mod iktar effiċjenti"¹ għall-proposti leġiżlattivi politikament sensittivi u importanti kollha akkumpanjati minn valutazzjoni tal-impatt. Dan ta aktar enfasi lil għodda b'saħħitha li, jekk tintuża mill-atturi kollha involuti, tista' tiffacilita b'mod sinifikanti l-valutazzjoni oġġettiva ta' kif il-prinċipji tas-sussidjarjetà u tal-proporzjonalità qegħdin jiġu rrispettati fil-leġiżlazzjoni tal-UE. Il-Kumitat tar-Regjuni żviluppa wkoll aktar il-kontribut tiegħu għall-aġenda tar-regolamentazzjoni aħjar, b'mod partikolari permezz tan-network tiegħu ta' hubs reġjonali, u ppromwova l-kuncett ta' "sussidjarjetà attiva"².

L-istituzzjonijiet kienu adattaw bis-sħiħ il-metodi ta' ħidma tagħhom sabiex jakkomodaw il-kundizzjonijiet imposti mill-pandemija tal-COVID-19 u l-iżviluppi tagħha. F'din it-tieni sena ta' restrizzjonijiet, il-kollaborazzjoni mal-Parlamenti nazzjonali intensifikat. Il-Parlamenti nazzjonali pprezentaw 360 opinjoni, li huma konsiderevolment aktar mis-sentejn preċedenti (225 fl-2020 u 159 fl-2019)³, u li parzjalment jirriflettu n-numru akbar ta' proposti li l-Kummissjoni pprezentat. Minn dawn, kien hemm total ta' 16-il opinjoni motivata, li esprimew thassib li kien inkiser il-prinċipju tas-sussidjarjetà. Il-maġġoranza ta' dawn iffukaw fuq il-proposti leġiżlattivi fil-pakkett "Lesti għall-mira ta' 55 %". L-ebda proposta individwali ma wasslet għal aktar minn tliet opinjonijiet motivati. Il-pakkett li rċieva l-ogħla grad ta' attenzjoni kien "Lesti għall-mira ta' 55 %", u l-proposti individwali li rċievew l-aktar kummenti kienu l-Att dwar is-Servizzi Diġitali (10 opinjonijiet), id-Direttiva dwar pagi minimi adegwati (9 opinjonijiet) u ż-żewġ proposti dwar iċ-Ċertifikat COVID Diġitali tal-UE (8 opinjonijiet kull waħda).

L-iskambju bil-miktub mal-Parlamenti nazzjonali kompli jintensifika fl-2021, u hekk ukoll id-djalogu politiku orali fid-diversi forum tiegħu. Saru laqgħat f'format fiżiku, virtwali jew ibridu, u n-numru ta' dawn u l-parteciċipazzjoni tal-Kummissjoni f'avvenimenti interparlamentari komplew jiżdiedu, parzjalment bis-saħħa tal-possibiltajiet offruti mill-vidjokonferenzi.

¹ https://ec.europa.eu/info/sites/default/files/report-task-force-subsidiarity-proportionality-and-doing-less-more-efficiently_mt.pdf

² Ara t-Taqsima 2.4.

³ L-opinjonijiet kollha u r-risposti tal-Kummissjoni huma disponibbli fuq https://ec.europa.eu/dgs/secretariat_general/relations/relations_other/np/index_mt.htm.

Elementi notevoli addizzjonali fir-relazzjonijiet tal-Parlamenti nazzjonali mal-istituzzjonijiet tal-UE fl-2021 kienu: (i) ir-rwol ewlieni li kellhom il-biċċa l-kbira tal-Parlamenti nazzjonali, skont ir-regoli kostituzzjonali nazzjonali tagħhom, meta approvaw id-Deciżjoni tal-Kunsill tal-2020 dwar ir-riżorsi proprji; u (ii) il-livelli għoljin ta' impenn tagħhom fit-tnejn u fl-implimentazzjoni tal-Konferenza dwar il-Futur tal-Ewropa.

2. L-APPLIKAZZJONI TAL-PRINĊIPJI TAS-SUSSIDJARJETÀ U TAL-PROPORZJONALITÀ MILL-ISTITUZZJONIJIET

2.1. IL-KUMMISSJONI

Fl-2021, il-Kummissjoni kompliet tapplika l-aġenda tagħha ta' "regolamentazzjoni aħjar", li tiżgura t-fassil tad-dritt tal-UE fuq il-bażi tal-evidenza u b'mod trasparenti, u li tintegra l-prinċipji tas-sussidjarjetà u tal-proporzjonalità fl-istadji kollha tat-tfassil tal-politika tagħha. Appoġġat daww l-inizjattivi li x'aktarx ikollhom impatti sinifikanti b'valutazzjonijiet tal-impatt komprensivi. Hija segwiet ukoll l-impenn tagħha li tevalwa l-politiki eżistenti qabel ma tippreżenta proposti sabiex tirvedihom. Dawn il-valutazzjonijiet u l-evalwazzjonijiet tal-impatt jinkludu l-analizi tal-punt sa fejn l-inizjattivi jikkonformaw mal-prinċipji tas-sussidjarjetà u tal-proporzjonalità.

Regolamentazzjoni aħjar: komunikazzjoni, linji gwida u strumenti godda

F'Novembru 2021, il-Kummissjoni adottat linji gwida godda għal regolamentazzjoni aħjar⁴ u strumenti godda għal regolamentazzjoni aħjar⁵. Il-linji gwida mibnjin fuq l-aspetti ewlenin deskritti fil-Komunikazzjoni tagħha dwar regolamentazzjoni aħjar⁶ tad-29 ta' April 2021 li ħabbret generazzjoni ġdida ta' regolamentazzjoni aħjar.

Il-Komunikazzjoni pproponiet ħafna titjib għall-proċess tat-tfassil tad-dritt tal-UE, f'konformità mal-ghanijiet ambizzjużi tal-Kummissjoni von der Leyen, u bniet fuq l-eżerċizzju ta' rendikont tar-regolamentazzjoni aħjar tal-2019⁷, li kien identifika diversi oqsma fejn seta' jsir titjib fl-aġenda għal regolamentazzjoni aħjar. Il-Komunikazzjoni tenniet li regolamentazzjoni aħjar hija sforz kongunt għall-partijiet ikkonċernati kollha, sabiex jiġi żgurat li l-legiżlazzjoni tkun tal-ogħla kwalità u li l-UE għandha tagħxi biss meta jkun neċessarju (sussidjarjetà) u sa fejn ikun neċessarju (proporzjonalità). Ħabbret ukoll il-pubblikazzjoni ta' grilja ta' valutazzjoni tas-sussidjarjetà ma' kull proposta legiżlattiva politikament sensittiva jew importanti li tkun akkumpanjata minn valutazzjoni tal-impatt, li tgħin sabiex dawn il-prinċipji jissarrfu fil-prattika. Dan is-segwitu għar-rakkomandazzjonijiet mit-Task Force dwar is-Sussidjarjetà, il-Proporzjonalità u dwar li "Isir inqas b'mod iktar effiċjenti"⁸.

L-elementi l-godda introdotti jinkludu t-teħid ta' approċċ ta' "one in, one out" sabiex jiġi mminimizzat il-piż ta' legiżlazzjoni ġdida tal-UE għall-individwi u għan-negozji u t-titjib tal-mod kif ir-regolamentazzjoni aħjar tindirizza u tappoġġa s-sostenibbiltà u t-trasformazzjoni diġitali. Ta' rilevanza diretta għall-Parlamenti nazzjonali hija s-simplifikazzjoni tal-konsultazzjonijiet pubbliċi bl-introduzzjoni ta' "sejha għal evidenza" waħda, li tiegħu post diversi konsultazzjonijiet preċedenti fi stadji differenti tat-tnejn tal-politika, fuq il-portal imtejjeb "Semma' Leħnek"⁹. Il-kontribut li l-Parlamenti nazzjonali u reġjonali jew l-awtoritajiet

⁴ SWD(2021) 305 final, li jissostitwixxi SWD(2017) 350.

⁵ https://ec.europa.eu/info/sites/default/files/br_toolbox-nov_2021_en_0.pdf

⁶ COM(2021) 219 final.

⁷ COM(2019) 178 final.

⁸ Ara n-nota 1 f'qiegħ il-paġna.

⁹ https://ec.europa.eu/info/law/better-regulation/have-your-say_mt

nazzjonali, reġjonali u lokali jistgħu jiddeċiedu li jagħtu huwa identifikat b'mod ċar u distint mill-kontribut minn partijiet ikkonċernati oħrajn. Madankollu, numru żgħir biss ta' Parlamenti nazzjonali użaw dan il-portal fl-2021.

Il-pjattaforma “Fit for Future”

Stabbilita f'Mejju 2020 bħala s-suċċessur tal-pjattaforma REFIT, il-pjattaforma “Fit for Future” (“il-pjattaforma”) hija grupp ta' esperti ta' livell għoli li jgħin lill-Kummissjoni tissimplifika l-ligijiet, tnaqqas il-piżijiet regolatorji mhux neċessarji relatati, u tisfrutta l-għarfien espert u l-esperjenza f'livelli aktar baxxi ta' governanza u tal-partijiet ikkonċernati sabiex tiżgura li l-legiżlazzjoni tilhaq l-oġettivi tagħha bl-aktar mod effiċjenti, filwaqt li tqis l-esperjenza mill-awtoritajiet nazzjonali, lokali u reġjonali.

Tiġbor flimkien rappreżentanti mill-awtoritajiet nazzjonali, reġjonali u lokali tal-Istati Membri, mill-Kumitat tar-Regġuni – appoġġat min-network RegHub¹⁰ tiegħu –, mill-Kumitat Ekonomiku u Soċjali Ewropew u mill-partijiet ikkonċernati li jirrapprezentaw l-organizzazzjonijiet tan-negozju u dawk mhux governattivi. Il-pjattaforma għandha rwol importanti fl-għoti ta' informazzjoni dwar kif qegħdin jiġu implimentati l-ligijiet. Fl-2021, hija pprezentat l-ewwel programm ta' ħidma annwali ambizzjuż¹¹, li kopra 15-il suġġett differenti f'firxa wiesgħa ta' setturi, bi prijoritajiet stabbiliti fuq id-diġitalizzazzjoni, fuq it-tikkettar effiċjenti, fuq l-awtorizzazzjoni u fuq l-obbligi ta' rapportar, u fuq is-simplifikazzjoni tal-legiżlazzjoni tal-UE.

Valutazzjonijiet tal-impatt

Il-Kummissjoni tanalizza l-prinċipji tas-sussidjarjetà u tal-proporzjonalità fil-valutazzjonijiet tal-impatt kollha mhejjin għall-proposti ta' politika. Dawn il-valutazzjonijiet huma soġġetti għal kontroll indipendenti tal-kwalità mill-Bord tal-Iskrutinju Regolatorju¹². Fl-2021, il-Bord tal-Iskrutinju Regolatorju skrutinizza 83 valutazzjoni tal-impatt, żieda konsiderevoli meta mqabbla mas-sena ta' qabel (41).

Evalwazzjonijiet u kontrolli tal-idoneità

Is-sussidjarjetà u l-proporzjonalità huma wkoll aspetti essenzjali tal-evalwazzjonijiet u tal-kontrolli tal-idoneità, li jivvalutaw jekk azzjoni fil-livell tal-UE tatx ir-riżultati mistennjin f'termini ta' effiċjenza, ta' effettività, ta' koerenza, ta' rilevanza u ta' valur miżjud tal-UE.

Fl-2021, il-Bord tal-Iskrutinju Regolatorju skrutinizza 15-il evalwazzjoni ewlenija, inklużi 2 kontrolli tal-idoneità, meta mqablin ma' 13 fl-2020. Uħud mill-aspetti li jkopru l-evalwazzjonijiet huma partikolarment rilevanti f'termini tas-sussidjarjetà u tal-proporzjonalità. Pereżempju, l-evalwazzjoni tar-Regolament (UE) Nru 1315/2013 dwar linji gwida tal-Unjoni għall-iżvilupp tan-network trans-Ewropew tat-trasport¹³ (TEN-T) eżaminat, fost l-oħrajn, il-bidliet li jista' jiġi argumentat b'mod raġonevoli li huma dovuti għall-intervent tal-UE, u li jisbqu dak li seta' kien mistenni minn azzjonijiet nazzjonali mill-Istati Membri. L-evalwazzjoni kkonkludiet li l-allinjament u l-implimentazzjoni effettivi tal-azzjonijiet fil-livell nazzjonali, reġjonali u lokali kienu dovuti għal politika Ewropea waħda u b'saħħitha. Innotat ukoll li l-valur miżjud sinifikanti ġġenerat permezz tal-kooperazzjoni tat-TEN-t ma' pajjiżi terzi ma kienx ikun jista' jinkiseb li kieku l-Istati Membri aġixxew individwalment.

¹⁰ RegHub huwa network ta' awtoritajiet lokali u reġjonali li għandu l-għan li jiġbor esperjenzi dwar l-implimentazzjoni tal-politika tal-UE permezz ta' konsultazzjonijiet ta' atturi fil-livell lokali. Għal aktar informazzjoni, ara: <https://portal.cor.europa.eu/reghub/Pages/default.aspx>.

¹¹ https://ec.europa.eu/info/sites/default/files/2021_annual_work_programme_fit_for_future_platform_en.pdf

¹² https://ec.europa.eu/info/law/law-making-process/regulatory-scrutiny-board_mt

¹³ SWD(2021) 117 final.

2.2. IL-PARLAMENT EWROPEW¹⁴

Fl-2021, il-Parlament Ewropew formalment irċieva 227 sottomissjoni mill-Parlamenti nazzjonali skont il-Protokoll Nru 2, li minnhom 24 kienu opinjonijiet motivati¹⁵ u 203 kienu kontributi (sottomissjonijiet li ma qanqlux tħassib dwar is-sussidjarjetà). Bħala paragun, fl-2020, il-Parlament Ewropew irċieva 134 sottomissjoni, li 13 minnhom kienu opinjonijiet motivati¹⁶.

Is-Sur Nacho Sánchez Amor (S&D/ES) u s-Sur Gilles Lebreton (ID/FR) kienu r-rapporteurs permanenti għas-sussidjarjetà tal-Kumitat għall-Affarijiet Legali (JURI) fl-2021, fl-ewwel u fit-tieni nofs tas-sena rispettivament. Matul il-mandat tagħhom, il-Kumitat – li skont l-Anness VI tar-Regoli ta' Proċedura tal-Parlament Ewropew għandu responsabbiltà sħiħa sabiex jiżgura l-konformità tal-leġiżlazzjoni tal-UE mal-prinċipju tas-sussidjarjetà – ħareġ rapport dwar ir-rapporti annwali tal-Kummissjoni dwar is-sussidjarjetà u l-proporzjonalità li jkopri s-snin 2017-2019¹⁷. Ir-rapporteur tiegħu kien is-Sur Mislav Kolakušić (NI/HR). Il-kumitat ikkontribwixxa wkoll għall-35¹⁸ u għas-36¹⁹ rapport biannwali mhejji mill-Konferenza tal-Kumitati Parlamentari għall-Affarijiet Ewropej tal-Parlamenti tal-Unjoni Ewropea (COSAC) dwar il-prattiki parlamentari.

Is-Servizz ta' Riċerka Parlamentari Ewropew (EPRS) kompli jassisti lill-Parlament Ewropew fl-inkorporazzjoni ta' kunsiderazzjonijiet tas-sussidjarjetà u tal-proporzjonalità fil-ħidma tiegħu billi:

- wettaq skrutinju sistematiku tal-aspetti tas-sussidjarjetà u tal-proporzjonalità tal-valutazzjonijiet tal-impatt tal-Kummissjoni u ġibed l-attenzjoni għal kull tħassib espress, b'mod partikolari mill-Parlamenti nazzjonali u mill-Kumitat tar-Regjuni;
- żgura li l-ħidma tal-Parlament Ewropew stess taderixxi bis-sħiħ ma' dawn il-prinċipji, pereżempju billi wettaq valutazzjonijiet tal-impatt tal-emendi sostanzjali tiegħu stess jew billi analizza l-valur miżjud tal-proposti tal-Parlament Ewropew għal leġiżlazzjoni ġdida, fuq il-bażi tal-Artikolu 225 tat-Trattat dwar il-Funzjonament tal-Unjoni Ewropea, u l-konsegwenzi ta' ebda azzjoni mill-UE;
- skrutinizza l-aspetti tas-sussidjarjetà u tal-proporzjonalità meta abbozza l-valutazzjonijiet tal-impatt, b'fokus fuq il-valur miżjud tal-UE.

Fl-2021, l-EPRS ipproduċa 33 valutazzjoni inizjali tal-valutazzjonijiet tal-impatt tal-Kummissjoni u 2 valutazzjonijiet tal-impatt sostituttivi²⁰, 7 valutazzjonijiet tal-implimentazzjoni

¹⁴ It-Taqsimiet 2.2. sa 2.4. ta' dan ir-rapport huma bbażati fuq kontributi mill-istituzzjonijiet u mill-korpi rispettivi tal-UE.

¹⁵ Il-Parlament Ewropew u l-Kummissjoni (li rreġistraw 16-il opinjoni motivata matul l-istess perjodu) jinterpretaw in-numru ta' opinjonijiet motivati b'mod differenti. Opinjoni motivata relatata ma' aktar minn proposta waħda tal-Kummissjoni tingħadd mill-Kummissjoni bħala opinjoni motivata waħda biss għall-finijiet ta' statistika, filwaqt li sabiex jiġi ddeterminat jekk ikunx intlaħaq is-soll għal karta safra/oranġjo għal proposta tal-Kummissjoni, din l-opinjoni motivata tghodd bħala opinjoni motivata waħda għal kull waħda mill-proposti koperti. B'kuntrast ma' dan, il-Parlament Ewropew jghodd opinjonijiet motivati daqs kemm ikun hemm proposti involuti.

¹⁶ Is-sottomissjonijiet kollha mill-Parlamenti nazzjonali lill-Parlament Ewropew huma disponibbli wkoll fuq Connect, il-bażi tad-*data* tal-Parlament Ewropew ta' dokumenti parlamentari nazzjonali: <http://www.europarl.europa.eu/relnatparl/en/connect/welcome.html>.

¹⁷ Ir-Rapport dwar l-idoneità regolatorja tal-Unjoni Ewropea u s-sussidjarjetà u l-proporzjonalità – rapport dwar it-Tfassil Aħjar tal-Liġijiet li jkopri s-snin 2017, 2018 u 2019 (2020/2262(INI)), https://www.europarl.europa.eu/doceo/document/A-9-2021-0191_MT.html.

¹⁸ <https://parleu2021.parlamento.pt/ficheiros/12/35th%20Bi-annual%20Report%20of%20COSAC%20EN.pdf>

¹⁹ <https://secure.ipex.eu/IPEXL-WEB/download/file/082d29087d34505f017d5731c86503b7>

²⁰ Id-definizzjonijiet tat-termini inklużi f'dan il-paragrafu jistgħu jinstabu fil-IATE, fil-bażi tad-*data* tat-terminoloġija tal-UE: <https://iate.europa.eu/home>. Valutazzjoni tal-impatt sostituttiva hija valutazzjoni tal-

ex post Ewropej, 27 valutazzjoni tal-implimentazzjoni, 3 dokumenti ta' "implimentazzjoni fl-azzjoni", 2 evalwazzjonijiet *ex post* oħrajn (inkluża pubblikazzjoni dwar il-linji gwida l-godda għal regolamentazzjoni aħjar) u pubblikazzjoni waħda dwar "ir-regolamentazzjoni aħjar fl-azzjoni", li tiskrutinizza l-programm ta' ħidma annwali tal-Kummissjoni. Min-naħa tal-valur miżjud tal-UE, tlestew 2 rapporti dwar il-kost tan-non-Ewropa, 12-il valutazzjoni tal-valur miżjud tal-UE u dokument wieħed dwar il-valur miżjud tal-politiki eżistenti tal-UE.

2.3. IL-KUNSILL

Fl-2021, il-Kunsill tal-Unjoni Ewropea ("il-Kunsill") – inklużi l-Partijiet ta' Ħidma rilevanti tiegħu – kompla jissorvelja l-implimentazzjoni effettiva tal-konklużjonijiet li l-Kunsill u l-Kunsill Ewropew kienu adottaw fis-snin ta' qabel li koprew il-prinċipji tas-sussidjarjetà u tal-proporzjonalità. Dawn kienu l-konklużjonijiet tal-Kunsill Ewropew dwar "It-tlestija ulterjuri tal-aġenda tas-Suq Uniku"²¹, il-konklużjonijiet tal-Kunsill fir-rigward ta' "Regolamentazzjoni aħjar – l-iżgurar tal-kompetittività u tas-sostenibbiltà, tat-tkabbir inklużiv"²² u l-konklużjonijiet tal-Kunsill dwar "Ambjenti ta' esperimentazzjoni regolatorja u klawżoli ta' esperimentazzjoni bħala għodod għal qafas regolatorju li jiffavorixxi l-innovazzjoni, li jibqa' validu fil-futur u reżiljenti li jilqa' l-isfidi fixkiela fl-era diġitali"²³.

Minbarra l-obbligi tiegħu skont it-Trattat, il-Kunsill iżomm ukoll lill-Istati Membri infurmati dwar l-opinjoni tal-Parlamenti nazzjonali dwar il-proposti legiżlattivi tal-Kummissjoni. Fl-2021, is-Segretarjat Ġenerali tal-Kunsill qassam 16-il opinjoni motivata li kienu waslu fil-qafas tal-Protokoll Nru 2 u 165 opinjoni maħruġa fil-qafas tad-djalogu politiku²⁴.

2.4. IL-KUMITAT TAR-REĠJUNI

L-attivitajiet rilevanti għas-sussidjarjetà tal-Kumitat tar-Reġjuni fl-2021 kienu ggwidati mill-prijoritajiet għall-perjodu tal-mandat tal-2020-2025 li kien stabbilixxa fis-sena ta' qabel²⁵. Dawn tennew id-determinazzjoni tal-Kumitat tar-Reġjuni li jkompli jtejjeb il-kwalità tal-legiżlazzjoni tal-UE u li jantiċipa aħjar l-impatt territorjali tiegħu u jippromwovi l-prinċipju tas-sussidjarjetà attiva²⁶. Din id-determinazzjoni kienet appoġġata mis-sejbiet tal-Barometru Reġjonali u Lokali

impatt proprja tal-Parlament Ewropew tal-aspetti li ma ġewx ittrattati fil-valutazzjoni tal-impatt originali tal-Kummissjoni, imhejtin jew ikkummissjonati mill-Unità tal-Valutazzjoni tal-Impatt *Ex Ante* tas-Servizz ta' Ricerka Parlamentari Ewropew fuq talba tal-kumitat(i) responsabbli. Fl-2021, huwa pproduċa valutazzjoni tal-impatt sostituttiva dwar il-proposta dwar id-deroga temporanja mid-Direttiva dwar il-Privatezza Elettronika għall-fini tal-ġlieda kontra l-abbuż sesswali tat-tfal online ([https://www.europarl.europa.eu/RegData/etudes/STUD/2021/662598/EPRS_STU\(2021\)662598_EN.pdf](https://www.europarl.europa.eu/RegData/etudes/STUD/2021/662598/EPRS_STU(2021)662598_EN.pdf)) u dwar il-Patt il-Ġdid dwar il-Migrazzjoni u l-Azil ([https://www.europarl.europa.eu/RegData/etudes/STUD/2021/694210/EPRS_STU\(2021\)694210_EN.pdf](https://www.europarl.europa.eu/RegData/etudes/STUD/2021/694210/EPRS_STU(2021)694210_EN.pdf)).

²¹ Id-dok tal-EUCO 17/18, il-punti II/2 u IV/15 u d-dok tal-EUCO 13/20, il-punt II/4 kif ukoll f'termini tal-implimentazzjoni d-dok tal-Kunsill ST 11654/21.

²² Id-dok tal-Kunsill ST 6232/20, il-punti 2 u 12.

²³ Id-dok tal-Kunsill ST 13026/1/20 REV 1, il-punti 3 u 12.

²⁴ Is-Segretarjat Ġenerali tal-Kunsill ma jirċivix sistematikament l-opinjoni kollha mill-Parlamenti nazzjonali, u għalhekk in-numru ta' opinjonijiet riċevuti jista' jvarja bejn l-istituzzjonijiet; ara wkoll in-nota 15 f'qiegħ il-paġna.

²⁵ Ir-Riżoluzzjoni tal-Kumitat Ewropew tar-Reġjuni – Il-prijoritajiet tal-Kumitat Ewropew tar-Reġjuni għall-2020-2025 – Ewropa eqreb lejn iċ-ċittadini permezz tal-villaġġi, l-ibliet u r-reġjuni tagħha, ĠU C 324, 1.10.2020, p. 8-15, <https://eur-lex.europa.eu/legal-content/MT/TXT/?uri=CELEX:52020XR1392>.

²⁶ Il-Kummissjoni temmen li "sussidjarjetà attiva", bil-Parlamenti nazzjonali u bl-awtoritajiet lokali u reġjonali li jipprovdu kontributi fil-fażi prelegiżlattiva, tkun ta' għajjnuna għall-Kummissjoni sabiex tikkalibra l-proposti tagħha fil-kuntest speċifiku ta' governanza f'diversi livelli. Għal aktar fuq dan il-mod ta' ħidma, ara r-rapport dwar "is-sussidjarjetà attiva" mit-Task Force dwar is-Sussidjarjetà, il-

Annwali tal-UE 2021²⁷ tal-Kumitat tar-Regjuni, li enfazizza li kważi żewġ terzi tal-politiċi lokali jhossu li r-regjuni, l-ibliet u l-irhula ma għandhomx biżżejjed influwenza fuq it-tfassil tal-politika tal-UE. F'dan ir-rigward, il-Kumitat tar-Regjuni kkonkluda²⁸ li “l-Ewropa tista’ toħroġ aktar reżiljenti demokratikament u anke ambjentalment mill-kriżi tal-COVID-19 b’rikonoxximent formali u l-applikazzjoni tas-sussidjarjetà attiva biex jiġi żgurat li l-azzjonijiet jittieħdu fil-livell fejn l-azzjoni tiegħu se tipproduċi l-aqwa valur miżjud għaċ-ċittadini, u li jkun hemm fis-seħh proċessi koordinati u effettivi għat-teħid tad-deċiżjonijiet”.

Fl-2021, il-Kumitat tar-Regjuni ħareġ 59 opinjoni u 9 riżoluzzjonijiet. Minn dawn, 10 opinjonijiet legiżlattivi, 17-il opinjoni mhux legiżlattiva u 5 riżoluzzjonijiet kienu jinkludu referenzi speċifiċi għall-konformità mal-prinċipji tas-sussidjarjetà u tal-proporzjonalità jew rakkomandazzjonijiet konkreti sabiex tittejjeb dik il-konformità. Ħafna minn dawn kienu bbażati fuq it-30 kontribut dwar is-sussidjarjetà u l-proporzjonalità sottomessi fl-2021 permezz tar-REGPEX, is-sottonetwork tan-Network għall-Monitoraġġ tas-Sussidjarjetà²⁹, miftuħ għall-Parlamenti u għall-gvernijiet tar-regjuni b’setgħat legiżlattivi sabiex jappoġġa l-partecipazzjoni tagħhom fil-fażi bikrija tal-proċess legiżlattiv (analizi tas-sussidjarjetà).

Il-Grupp ta’ Tmexxija tas-Sussidjarjetà, wara l-pariri li rċieva mill-Grupp ta’ Esperti tas-Sussidjarjetà tal-Kumitat tar-Regjuni, identifika ħames inizjattivi ta’ prijorità fil-programm ta’ ħidma dwar is-sussidjarjetà tal-2021³⁰.

Fl-2021, il-Kumitat tar-Regjuni adotta opinjonijiet li koprew dak li huwa jqis bħala tnejn mill-aktar proposti legiżlattivi sensittivi fir-rigward tas-sussidjarjetà: il-Patt il-ġdid dwar il-migrazzjoni u l-ażil³¹ u l-proposta għal Direttiva dwar pagi minimi adegwati fl-UE³². Wara li kkonsulta n-Network għall-Monitoraġġ tas-Sussidjarjetà tiegħu, il-Kumitat tar-Regjuni kkonkluda li daww il-proposti kienu konformi mal-prinċipju tas-sussidjarjetà.

Bħala parti mill-Ġimgħa Ewropea tar-Regjuni u l-Bliet³³ f’Ottubru 2021, il-Kumitat tar-Regjuni koorganizza – flimkien mal-Konferenza tal-Assembleji Legiżlattivi Reġjonali tal-UE (CALRE)³⁴ – workshop dwar “Il-governanza fil-livell u s-sussidjarjetà attiva għall-irkupru sostenibbli u għar-reżiljenza”. Il-konkluzjonijiet tal-workshop, imtennjin fir-riżoluzzjoni tal-Kumitat tar-Regjuni dwar il-Barometru Annwali 2021, affermaw mill-ġdid il-ħtieġa li l-awtoritajiet lokali u reġjonali jiġu involuti fl-evalwazzjoni u fl-implimentazzjoni tal-Facilità għall-Irkupru u r-Reżiljenza u, b’mod aktar speċifiku, tal-pjanijiet nazzjonali għall-irkupru u r-reżiljenza, u

Proporzjonalità u dwar li “Isir inqas b’mod iktar effiċjenti” fuq https://ec.europa.eu/info/files/report-task-force-subsidiarity-proportionality-and-doing-less-more-efficiently_mt.

²⁷ <https://cor.europa.eu/en/our-work/Documents/barometer-fullreport%20web.pdf>

²⁸ Ir-Riżoluzzjoni dwar il-Barometru Reġjonali u Lokali Annwali tal-UE 2021, <https://webapi2016.cor.europa.eu/v1/documents/COR-2021-03857-00-00-RES-TRA-MT.docx/content>.

²⁹ In-Network għall-Monitoraġġ tas-Sussidjarjetà, li tneida f’April 2007, ġie stabbilit sabiex jiffacilita l-iskambju ta’ informazzjoni bejn l-awtoritajiet lokali u reġjonali u l-livell tal-Unjoni rigward diversi dokumenti u politiki legiżlattivi u politiki mill-Kummissjoni. Fi tmiem l-2021 kellu 150 membru, filwaqt li r-REGPEX kellu 76 membru. Ara <http://portal.cor.europa.eu/subsidiarity/thesmn/Pages/default.aspx>.

³⁰ Ir-reviżjoni tad-Direttiva dwar ir-Rendiment tal-Bini fl-Użu tal-Energija, l-emendi għad-Direttiva dwar l-Energija Rinnovabbli u għad-Direttiva dwar l-Effiċjenza Enerġetika sabiex jiġu implimentati l-miri klimatiċi tal-2030, il-proposta legiżlattiva dwar il-minimizzazzjoni tar-riskju tad-deforestazzjoni u tad-degradazzjoni tal-foresti assoċjati ma’ prodotti mqegħdin fis-suq tal-UE u r-reviżjoni tar-Regolament dwar in-network trans-Ewropew tat-trasport (TEN-T). Ara <https://portal.cor.europa.eu/subsidiarity/Publications/Documents/Subsidiarity-Work-Programme/2021/COR-2021-00835-00-01-TCD-REF-EN.pdf>.

³¹ <https://eur-lex.europa.eu/legal-content/MT/TXT/?uri=CELEX:52020AR4843>

³² <https://eur-lex.europa.eu/legal-content/MT/TXT/?uri=celex%3A52020AR5859>

³³ <https://cor.europa.eu/mt/events/Pages/multi-level-governance-and-active-subsidiarity-for-sustainable-recovery-and-resilience.aspx>

³⁴ <https://www.calrenet.eu/>

semmew id-dispjaċir li sa dak iż-żmien dan l-involvement kien għadu limitat.

Fis-sessjoni plenarja tiegħu ta' Diċembru 2021³⁵, il-Kumitat tenna t-talba tiegħu li l-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni dwar ir-Regolamentazzjoni Aħjar jiġi rivedut sabiex jinkorpora d-dimensjoni f'diversi livelli tal-proċess regolatorju Ewropew, kif issuggerit mit-Task Force dwar is-Sussidjarjetà, il-Proporzjonalità u li "Isir inqas b'mod iktar effiċjenti".

Il-Kumitat tar-Regjuni impenja ruħu wkoll li johlqo strumenti għal regolamentazzjoni aħjar tal-Kumitat tar-Regjuni sabiex jintegra l-għodod eżistenti kollha tiegħu għal regolamentazzjoni aħjar (in-Network għall-Monitoraġġ tas-Sussidjarjetà, ir-RegHub³⁶ u l-valutazzjonijiet tal-impatt territorjali³⁷) f'qafas ta' governanza wieħed, sabiex jittejbu l-kooperazzjoni, in-nisgiet u s-sinergiji bejn l-għodod u l-atturi individwali u sabiex jissawru nisgiet aktar b'saħħithom mal-istrumenti tal-Kummissjoni għal regolamentazzjoni aħjar (li jinkludu għodda dwar l-impatti territorjali³⁸) u l-għodod żviluppati mis-Servizz ta' Riċerka Parlamentari Ewropew.

Dwar l-aġenda usa' tas-sussidjarjetà, il-Kumitat tar-Regjuni qiegħed lilu nnifsu fil-qafas tal-Konferenza dwar il-Futur tal-Ewropa. Ipprova kontribut dwar kif "tintuża 'sussidjarjetà attiva' sabiex jiġu involuti aħjar il-parlamenti, ir-regjuni u l-bliet fit-tfassil tal-politiki Ewropej"³⁹.

2.5. IL-QORTI TAL-ĠUSTIZZJA TAL-UNJONI EWROPEA

Fl-2021, il-Qorti tal-Ġustizzja ma qatgħet l-ebda sentenza sinifikanti fir-rigward tal-prinċipji tas-sussidjarjetà u tal-proporzjonalità.

3. L-APPLIKAZZJONI TAL-MEKKANIŻMU TA' KONTROLL TAS-SUSSIDJARJETÀ MILL-PARLAMENTI NAZZJONALI

Fl-2021, il-Kummissjoni rċiviet **16-il opinjoni motivata** mill-Parlamenti nazzjonali⁴⁰. Dan huwa aktar mill-aħħar sentejn (b'9 fl-2020 u l-ebda opinjoni motivata fl-2019), Iżda anqas mis-snin ta' qabel (2016-2018), f'numri assoluti⁴¹ u fi proporzjon man-numru globali ta' opinjonijiet mibgħutin mill-Parlamenti nazzjonali⁴² (ara wkoll it-tabella "Tipi ta' opinjonijiet" fit-Taqsima 4).

³⁵ F'opinjoni li rreaġixxiet għall-Komunikazzjoni mill-Kummissjoni dwar "Regolamentazzjoni aħjar: Ningħaqdu flimkien biex naghmlu liġijiet aħjar" (<https://webapi2016.cor.europa.eu/v1/documents/COR-2021-04071-00-00-AC-TRA-MT.docx/content>) u riżoluzzjoni dwar il-Programm ta' Hidma tal-Kummissjoni 2022 (<https://eur-lex.europa.eu/legal-content/MT/TXT/PDF/?uri=CELEX:52021XR5507>).

³⁶ Ir-RegHub (<https://cor.europa.eu/mt/our-work/Pages/network-of-regional-hubs.aspx>) jiġbor ukoll evidenza għall-pjattaforma "Fit for Future" (ara t-Taqsima 2.1 ta' dan ir-rapport). Il-Kumitat tar-Regjuni għandu tliet rappreżentanti fil-grupp Governattiv tal-pjattaforma. Fl-2021, huma kkontribwew għall-hidma tal-pjattaforma billi pproponew sugġetti għall-programm ta' hidma annwali tiegħu, ikkontribwew għall-opinjonijiet tal-pjattaforma u servew bħala rapporteurs għal 3 mill-15-il opinjoni li evalwaw l-implimentazzjoni tal-leġiżlazzjoni tal-UE dwar l-akkwist elettroniku, ir-rapportar ambjentali (id-Direttiva INSPIRE) u d-drittijiet tal-pazjenti fil-kura tas-saħħa transfruntiera.

³⁷ <https://cor.europa.eu/mt/our-work/Pages/Territorial-Impact-Assessment.aspx>

³⁸ Ara l-għodda #34 fuq https://ec.europa.eu/info/sites/default/files/br_toolbox-nov_2021_en_0.pdf.

³⁹ <https://futureu.europa.eu/processes/Democracy/f/6/proposals/114517?locale=mt>

⁴⁰ Dan in-numru jirreferi għan-numru totali ta' opinjonijiet riċevuti mill-kmamar parlamentari skont il-Protokoll Nru 2. Ara wkoll in-nota 15 f'qiegħ il-paġna u l-Anness 1 għal-lista ta' dokumenti tal-Kummissjoni li dwarhom il-Kummissjoni rċiviet opinjonijiet motivati.

⁴¹ 2018: 37 opinjoni motivata; 2017: 52 opinjoni motivata; 2016: 65 opinjoni motivata.

⁴² 2021: 4,4 % (16/360); 2020: 3,5 % (9/255); 2019: xejn; 2018: 6,5 % (37/569); 2017: 9 % (52/576); 2016: 10,5 % (65/620).

Mis-16-il opinjoni motivata li waslu fl-2021, **9** kienu relatati **mal-pakkett “Lesti għall-mira ta’ 55 %”, 3 mal-pakkett tal-Unjoni Ewropea tas-Sahha, 2 mal-Patt dwar il-migrazzjoni u l-ażil, 1 mal-proposta għal Direttiva dwar pagi minimi adegwati fl-UE, u 1 mal-proposta li temenda d-Direttiva dwar il-VAT fir-rigward tal-ghoti ta’ setgħat ta’ implimentazzjoni lill-Kummissjoni sabiex tiddetermina t-tifsira tat-termini użati f’certi dispożizzjonijiet ta’ dik id-Direttiva.**

Id-9 opinjonijiet motivati relatati ma’ proposti **mill-pakkett “Lesti għall-mira ta’ 55 %”,** adottati mill-Kummissjoni fl-14 ta’ Lulju 2021, ġew minn 4 Parlamenti nazzjonali⁴³ u koprew 13-il proposta differenti. Il-biċċa l-kbira ta’ dawn kienu relatati mal-parti tal-pakkett li tmiss mas-solidarjetà bejn l-Istati Membri, bl-aktar tħassib espress ta’ spiss li kien valutazzjoni insuffiċjenti tal-impatti u nuqqas ta’ evidenza għall-valur miżjud tal-azzjoni Ewropea. Madankollu, l-ebda proposta individwali ma wasslet għal aktar minn tliet opinjonijiet motivati, u għalhekk l-ebda waħda ma lahqet il-livell limitu għal rispons aggregat mill-Kummissjoni⁴⁴, wisq anqas għal “karta safra”⁴⁵ li tkun teħtieġ li l-Kummissjoni tagħti raġunijiet għaž-żamma, għat-tibdil jew għall-irtirar tal-proposta tagħha.

Il-Kmamar tal-*Oireachtas* tal-Irlanda bagħtu żewġ opinjonijiet motivati dwar dan il-pakkett, li kull waħda minnhom kienet tkopri sitt proposti. Fl-ewwel waħda⁴⁶, huma argumentaw li l-proposti ma jikkonformawx mal-prinċipji tas-sussidjarjetà minħabba li l-Kummissjoni ma kinitx issodisfat b’mod adegwat ir-rekwiżiti proċedurali sabiex tipprovdi dikjarazzjoni dettaljata b’indikaturi kwantitattivi u kwalitattivi suffiċjenti, sabiex il-Parlamenti nazzjonali jkunu jistgħu jivvalutaw bis-sħiħ l-implikazzjonijiet kollha ta’ proposti ta’ din in-natura li jkopru l-UE kollha. Fit-tieni waħda⁴⁷, dwar punti oħrajn fil-pakkett, it-tħassib ewlieni tal-Kmamar tal-*Oireachtas* kien li n-“neċessità” u l-“benefiċċji akbar” tal-proposti b’kuntrast mal-miżuri meħudin fil-livell tal-Istati Membri ma kinux ġew stabbiliti b’mod adegwat u li, għalhekk, il-proposti la kienu proporzjonati u lanqas konformi mal-prinċipju tas-sussidjarjetà. Esprimew ukoll tħassib speċifiku fir-rigward tal-proposta għal sistema ġdida separata għall-iskambju ta’ kwoti tal-emissjonijiet għas-setturi tat-trasport bit-triq u tal-bini u l-allokazzjoni tad-dhul permezz tal-Fond Soċjali għall-Klima, indirizzata aktar fil-fond fil-paragrafi korrispondenti ta’ hawn taħt.

Fit-tweġibiet tagħha, il-Kummissjoni ċċarat in-neċessità u l-benefiċċji akbar ta’ dawn il-proposti u spjegat li kollha kemm huma kienu bbażati fuq il-Komunikazzjoni tal-Kummissjoni dwar il-pjan dwar il-Mira Klimatika għall-2030⁴⁸, li kienet akkumpanjata minn valutazzjoni tal-impatt estensiva li tirdet pjan komprensiv sabiex tiżdied b’mod responsabbli l-mira vinkolanti tal-UE għall-2030 għal tnaqqis nett fl-emissjonijiet ta’ mill-inqas 55 %. Kull waħda mill-proposti koperti mill-opinjoni motivata kienet appoġġata minn valutazzjoni tal-impatt speċifika. Il-Kummissjoni indikat ukoll li kienet għamlet hilita sabiex tgħaqqad l-effetti tal-proposti ta’ politika differenti f’valutazzjoni tax-xenarju ta’ Stat Membru li tipprova tkopri l-impatt kombinat

⁴³ Is-*Senát Ćek*, il-Kmamar tal-*Oireachtas* tal-Irlanda, ir-*Riksdag* tal-Iżvezja u s-*Sénat* Franciż.

⁴⁴ Il-Kummissjoni impenjat ruħha li twieġeb b’rispons aggregat jekk proposta tiskatta numru sinifikanti ta’ opinjonijiet motivati (jiġifieri tal-anqas 4 opinjonijiet motivati li jirrapprezentaw tal-anqas 7 voti) iżda ma tkunx lahqet in-numru ta’ voti neċessarji sabiex tiskatta “karta safra”.

⁴⁵ Il-limitu tal-“karta safra” jintlaħaq meta l-opinjoni motivati jirrapprezentaw tal-anqas terz tal-voti kollha allokati lill-Parlamenti nazzjonali (18 minn 54). Kull Parlament nazzjonali għandu żewġ voti; fil-każ ta’ sistema bikamerali, kull kamra jkollha vot wieħed.

⁴⁶ Li tkopri COM(2021) 552 final, COM(2021) 556 final, COM(2021) 559 final, COM(2021) 561 final, COM(2021) 562 final u COM(2021) 567 final.

⁴⁷ Li tkopri COM(2021) 551 final, COM(2021) 554 final, COM(2021) 555 final, COM(2021) 557 final, COM(2021) 558 final u COM(2021) 568 final.

⁴⁸ COM(2020) 562 final.

tagħhom (ix-xenarju “TAHLITA”). Din l-informazzjoni kollha hija disponibbli għall-pubbliku online⁴⁹.

Dwar **il-Fond Soċjali għall-Klima**⁵⁰, ir-*Riksdag* tal-Iżvezja qajjem dubju dwar il-benefiċċju klimatiku tal-miżura, peress li l-appoġġ dirett għall-introjtu mhux neċessarjament iwassal għal tnaqqis fl-emissjonijiet u jikkontribwixxi għall-miri komuni. Ikkritika wkoll l-irbit dirett tal-appoġġ għall-introjtu tal-unitajiet domestiċi fil-livell nazzjonali mal-baġit tal-UE. Fit-tweġiba tagħha, il-Kummissjoni spjegat li l-Fond Soċjali għall-Klima gie propost sabiex jindirizza l-impatt soċjali mhux uniformi potenzjali li sistema ġdida għall-iskambju ta' kwoti tal-emissjonijiet jista' jkollha kemm fi hdan l-Istati Membri kif ukoll bejniethom. L-objettivi tal-Fond għandhom jinkisbu permezz ta' appoġġ għall-investment u permezz ta' appoġġ temporanju għall-introjtu. Madankollu, ma jkun hemm l-ebda pagament mill-baġit tal-UE direttament liċ-ċittadini. L-Istati Membri jirċievu appoġġ mill-baġit tal-UE u, sussegwentement, iħallsu l-appoġġ temporanju dirett għall-introjtu mill-baġits nazzjonali tagħhom, u kwalunkwe skema bħal din tkun stabbilita u ġestita mill-awtoritajiet nazzjonali skont il-leġiżlazzjoni u r-regolamentazzjoni nazzjonali.

Il-Kmamar tal-*Oireachtas* tal-Irlanda qajmu dubji dwar il-metodoloġija tal-Kummissjoni għall-kalkolu tal-allokazzjonijiet finanzjarji għall-Istati Membri mill-Fond Soċjali għall-Klima, minhabba nuqqas ta' *data* nazzjonali rilevanti. Fit-tweġiba tagħha, il-Kummissjoni spjegat li l-ħtiġijiet speċifiċi tal-Istati Membri differenti kienu riflessi fil-metodoloġija tal-allokazzjoni. L-operat tal-fond jiżgura wkoll li l-Istati Membri jkunu jistgħu jieħdu miżuri sabiex jikkomplementaw l-azzjoni klimatika fil-livell tal-UE. Huma jinsabu fl-aħjar pożizzjoni sabiex ifasslu u jagħzlu l-miżuri u l-investimenti li jirriflettu l-ispeċifitajiet nazzjonali.

Is-*Senát* Ċek ikkunsidra li l-proposta għal riformulazzjoni tad-Direttiva **dwar it-Tassazzjoni fuq l-Energija**⁵¹ interferiet mas-setgħat tat-taxxa tal-Istati Membri b'diversi modi: i) billi l-Istati Membri ma tħallewx jistabbilixxu rati tat-taxxa differenti għal prodotti tal-enerġija fl-istess kategorija; ii) il-mekkaniżmu ta' indiċjar awtomatiku tal-livelli tat-taxxa kisru s-setgħat tat-taxxa tal-Istati Membri billi pprekluda politika tat-tassazzjoni razzjonali speċjalment meta jkun hemm inflazzjoni għolja; iii) il-livelli minimi tat-taxxa jikkostitwixxu element essenzjali u, għalhekk, għandhom jiġu aġġustati biss permezz ta' att leġiżlattiv, mhux permezz ta' att delegat tal-Kummissjoni; u iv) id-definizzjoni ta' unitajiet domestiċi vulnerabbli li jistgħu jibbenefikaw minn tnaqqis fit-taxxa ma kinitx flessibbli biżżejjed u kienet tillimita b'mod sinifikanti l-għażliet tal-Istati Membri sabiex jindirizzaw l-impatti soċjali tad-Direttiva.

Il-Kummissjoni wieġbet li l-proposta zammet il-flessibbiltà għall-Istati Membri sabiex jadattaw il-leġiżlazzjoni nazzjonali b'tali mod li jagħmluha adattata għall-kuntest u għall-ħtiġijiet speċifiċi tagħhom. L-istruttura tat-taxxa proposta tkun tiġbor flimkien il-prodotti tal-enerġija u l-elettriku f'kategoriji u tikklassifikahom skont il-prestazzjoni ambjentali tagħhom, u gruppi ta' prodotti b'karatteristiċi simili (bħall-fjuwils fossili) ikollhom l-istess trattament tat-taxxa. Madankollu, l-Istati Membri jkunu liberi li jistabbilixxu l-livelli ta' tassazzjoni tagħhom 'il fuq mill-valuri minimi kif iqisu xieraq, dment li jirrispettaw din il-klassifikazzjoni. Il-mekkaniżmu ta' indiċjar propost, ibbażat fuq indiċi armonizzati mill-Eurostat, iżomm ir-rilevanza tar-rati minimi tat-taxxa u l-valur reali tagħhom maż-żmien. Fl-aħħar nett, l-eżenzjoni mit-taxxa possibbli għall-unitajiet domestiċi vulnerabbli tkun marbuta ma' kriterju armonizzat iżda l-applikazzjoni ta' dan il-kriterju tkun tiddependi mis-sitwazzjonijiet nazzjonali.

⁴⁹ https://energy.ec.europa.eu/data-and-analysis/energy-modelling_mt

⁵⁰ COM(2021) 568 final.

⁵¹ COM(2021) 563 final.

Fl-opinjoni motivata tiegħu dwar ir-reviżjoni tad-Direttiva tal-UE dwar **is-Sistema għall-Iskambju ta' Kwoti tal-Emissjonijiet**⁵², is-*Senát* Ċek qies li l-valutazzjoni tal-impatt u l-analiżi li jakkumpanjaw il-proposti legiżlattivi tal-Kummissjoni ma kinux jinkludu analizijiet tal-impatti speċifiċi għall-pajjiżi. Sostna li l-Kummissjoni ma kinitx qieset biżżejjed l-effetti soċjali u ekonomiċi negattivi tal-introduzzjoni tal-iskambju ta' kwoti tal-emissjonijiet fis-setturi tat-trasport bit-triq u tal-bini fl-Istati Membri b'kapaċità tal-akkwist aktar baxxa, speċjalment fid-dawl tan-nuqqas ta' mekkaniżmi għall-prevenzjoni tal-kummerċ spekulattiv.

Fit-twegiba tagħha, il-Kummissjoni spjegat li x-xenarju ta' politika, li jgħaqqad il-proposti ta' politika differenti, huwa mibni fuq *data* speċifika għall-pajjiżi disponibbli għall-pubbliku. Il-Kummissjoni kienet ipproponiet l-introduzzjoni ta' prezz tal-karbonju minbarra politiki fil-livell nazzjonali minhabba li s-snin ta' qabel kienu wrew li l-politiki Ewropej u nazzjonali eżistenti sabiex jitnaqqsu l-emissjonijiet fis-setturi tat-trasport bit-triq u tal-bini ma pprovdewx riżultati suffiċjenti sabiex jintlaħaq l-objettiv għat-tnaqqis tal-emissjonijiet b'55 % sal-2030. Li kieku l-applikazzjoni tal-ipprezzar tal-karbonju għall-emissjonijiet tal-gassijiet serra mill-bini u mit-trasport bit-triq ikollha impatt soċjali mhux uniformi kemm fi hdan l-Istati Membri kif ukoll bejniethom, il-Fond Soċjali għall-Klima jindirizza dawn l-impatti fuq l-aktar persuni u unitajiet domestiċi vulnerabbli.

Il-Kmamar tal-Oireachtas tal-Irlanda argumentaw li s-sistema proposta għall-iskambju ta' kwoti tal-emissjonijiet x'aktarx ma tipprovdix livell komparabbli ta' dħul bħat-taxxa nazzjonali fuq il-karbonju u, għalhekk, ikollha impatt fuq il-kapaċità tal-Irlanda li timplimenta miżuri klimatiċi sabiex tnaqqas l-emissjonijiet tal-gassijiet serra u tilhaq il-mira nazzjonali tagħha ta' emissjonijiet tal-gassijiet serra żero netti. Azzjoni tal-Istati Membri tkun aktar effettiva milli azzjoni tal-UE. Il-Kummissjoni wiegħbet li s-sistema l-għdida għall-iskambju ta' kwoti tal-emissjonijiet ma tkunx timpedixxi lill-Istati Membri milli jimplementaw politiki nazzjonali aktar ambizzjużi dwar l-ipprezzar tal-karbonju permezz tat-tassazzjoni, jekk ikunu jixtiequ hekk.

Dwar il-proposta għal Regolament dwar **il-varar ta' infrastruttura tal-fjuwils alternattivi**⁵³, is-*Senát* Ċek qies li l-Kummissjoni ma kinitx tat prova li l-miri vinkolanti proposti għall-infrastruttura dedikata għall-vetturi tqal kienu realistikament possibbli b'kost raġonevoli għall-Istati Membri, u, għalhekk, ma kinitx uriet il-valur miżjud reali tal-approċċ magħżul fil-livell tal-UE. Fit-twegiba tagħha, il-Kummissjoni spjegat li l-miri vinkolanti jkunu japplikaw biss għan-network Ewropew ta' toroq pubbliċi ewlenin (in-“network TEN-T”), u li l-attrezzar tiegħu b'infrastruttura xierqa jkun jeħtieg azzjoni fil-livell tal-UE minhabba l-karattru tranżnazzjonali tiegħu u l-importanza tiegħu madwar l-Ewropa. Filwaqt li r-Regolament propost halla għad-diskrezzjoni tal-Istati Membri li jiddeterminaw il-mezzi sabiex jilħqu l-miri, l-Istati Membri li jipprevedu l-kofinanzjament jkunu jistgħu jagħmlu użu mill-fondi pprovduti mill-Facilità għall-Irkupru u r-Reżiljenza.

Dwar il-parti tal-enerġija tal-pakkett “lesti għall-mira ta' 55 %” – jiġifieri l-proposti dwar **id-Direttiva dwar l-Enerġija Rinnovabbli**⁵⁴ u dwar **id-Direttiva dwar l-Efficijenza Enerġetika**⁵⁵ – il-Kummissjoni rċiviet żewġ opinjonijiet motivati, mir-*Riksdag* tal-Iżvezja dwar l-ewwel proposta u mis-*Senát* Ċek dwar iż-żewġ proposti. Huma kkritikaw il-livell dettaljat ta' regolamentazzjoni (*Riksdag*), u qiesu li s-sitwazzjonijiet speċifiċi fl-Istati Membri ma ġewx ikkunsidrati (*Senát*). B'dawn il-proposti, jiġu esklużi soluzzjonijiet aktar kosteffettivi u effiċjenti (*Riksdag*, *Senát*). Barra minn hekk, il-miri ġew iddubitati dwar is-sustanza, speċjalment fis-settur tat-tiħin, pereżempju fir-rigward tat-tiħin distrettwali⁵⁶ (*Senát*). Dwar l-enerġija rinnovabbli, is-

⁵² COM(2021) 551 final.

⁵³ COM(2021) 559 final.

⁵⁴ COM(2021) 557 final.

⁵⁵ COM(2021) 558 final.

⁵⁶ It-tiħin jew it-tkessiħ distrettwali tfisser id-distribuzzjoni tal-enerġija termali fil-forma ta' fwar, ta' mishun

Senát enfasizza li minħabba s-sitwazzjoni ġeografika taċ-Ċekja u l-potenzjal limitat għall-enerġiji rinnovabbli fil-pajjiż, l-enerġija nukleari għandha tiġi rrikonoxxuta bħala sostenibbli fit-tassonomija tal-UE, kif ukoll il-gass għal perjodu tranżizzjonali.

Il-Kummissjoni argumentat li l-azzjoni tal-UE hija ġġustifikata f'konformità mal-Artikolu 191 tat-Trattat dwar il-Funzjonament tal-Unjoni Ewropea, peress li l-koordinazzjoni fil-livell tal-UE żżid is-sigurtà tal-enerġija u l-benefiċċji ambjentali u klimatiċi. Qafas legiżlattiv effettiv u approċċ koordinat u armonizzat fil-livell tal-UE kienu meħtieġa sabiex tintlaħaq il-mira ewlenija tal-UE tal-effiċjenza fl-enerġija. L-Istati Membri jżommu l-flessibbiltà fejn tidhol l-għażla tat-taħlita ta' politiki tagħhom, tas-setturi u tal-miżuri individwali sabiex jiksbu l-iffrankar tal-enerġija meħtieġ, filwaqt li jqisu l-kuntest u l-ispeċifitàjiet nazzjonali tagħhom. Il-mira vinkolanti ta' tnaqqis ta' 9 % tal-UE relatata mal-konsum tal-enerġija primarja u mal-konsum finali tal-enerġija kienet neċessarja bħala parti mill-pakkett legiżlattiv li se jwassal għat-tnaqqis ta' 55 % tal-emissjonijiet tal-gassijiet serra.

Dwar il-proposta li temenda r-Regolament dwar **l-emissjonijiet u l-assorbimenti tal-gassijiet serra minn użu tal-art, tibdil fl-użu tal-art u l-forestrija (land use, land use change and forestry, LULUCF)**⁵⁷, is-*Sénat* Franciż esprima tħassib, filwaqt li rrikonoxxa li l-istabbiliment ta' mira ta' emissjonijiet ta' gassijiet serra żero netti għall-UE sal-2050 kellu valur miżjud tal-UE. Huwa qies li l-għoti tas-setgħa lill-Kummissjoni, għall-perjodu 2026-2029, li tadotta atti ta' implimentazzjoni b'kamp ta' applikazzjoni potenzjalment mingħajr limitu sabiex timponi livelli vinkolanti tas-CO₂ għall-attivitajiet agrikoli fuq kull Stat Membru ma kienx jirrispetta l-prinċipji tas-sussidjarjetà u tal-proporzjonalità. Barra minn hekk, iddikjara li l-arrangamenti ta' governanza assoċjati mal-istabbiliment tal-miri tal-Istati Membri għall-perjodu 2026-2030 ma stabbilewx biżżejjed il-proċeduri ta' monitoraġġ għall-Parlamenti nazzjonali.

Fit-twegiba tagħha, il-Kummissjoni spjegat li kienet ipproponiet mira għall-2030 allinjata ma' trajettorja lejn settur tal-art newtrali għall-klima fl-2035 u li d-distribuzzjoni proposta bejn l-Istati Membri kienet ibbażata fuq żewġ elementi: i) kull Stat Membru jżomm il-livell reċenti ta' assorbimenti u ta' emissjonijiet irrapportati tiegħu (jiġifieri l-medja għall-perjodu 2016 sa 2018) – li jirrappreżenta l-istess livell ta' tluq kif applikat skont ir-Regolament dwar il-Kondiviżjoni tal-Isforzi; ii) id-distakk li kellu jitneħħa sabiex tintlaħaq il-mira tal-UE fl-2030 jitqassam b'mod proporzjonat mal-erja tal-art ġestita f'kull Stat Membru. Il-Kummissjoni ċċarat li l-proposta ma tmurx lil hinn minn dak li huwa neċessarju sabiex jintlaħqu l-miri. Dwar il-governanza, il-Kummissjoni spjegat li bit-tranżizzjoni lejn il-miri nazzjonali annwali għall-użu tal-art, għat-tibdil fl-użu tal-art u għas-settur tal-forestrija fil-perjodu mill-2026 sal-2030, jiġu introdotti prinċipji simili għal dawk prevalenti fil-qafas ta' konformità skont ir-Regolament (UE) 2018/842 dwar il-Kondiviżjoni tal-Isforzi. L-Istati Membri jintalbu jissottomettu pjanijiet nazzjonali li fihom jagħtu dettalji dwar il-kontribut tagħhom sabiex tintlaħaq il-mira tal-2035. Fl-aħħar nett, fl-eżerċizzju tas-setgħat ta' implimentazzjoni tagħha, il-Kummissjoni indikat li kienet meġhjuna minn Kumitat dwar it-Tibdil fil-Klima, li fih kienu rrappreżentati l-Istati Membri kollha.

Is-*Sénat* Franciż hareġ opinjonijiet motivati dwar kull waħda mit-tliet proposti **fil-Pakkett dwar l-Unjoni Ewropea tas-Saħħa**. Huwa kkritika dak li ra bħala ndhil fil-kompetenzi nazzjonali fil-proposta għal Regolament dwar **rwol imsahħah għall-Aġenzija Ewropea għall-Mediċini**⁵⁸. Is-*Sénat* qies li d-dritt previst tal-Kummissjoni li tiegħu l-miżuri neċessarji kollha sabiex ittaffi l-effetti ta' nuqqas attwali jew potenzjali ta' mediċini jew ta' apparati mediċi, meqjus bħala kritiku f'kuntest ta' emerġenza tas-saħħa, kien f'kunflitt mal-kompetenza tal-Istati Membri li jipprovdu

jew ta' likwidi mkesshin, minn sorsi ċentrali jew decentralizzati permezz ta' network għal diversi binjiet jew siti f'distrett. Ara d-definizzjoni fl-Artikolu 2(19) tad-Direttiva (UE) 2018/2001.

⁵⁷ COM(2021) 554 final.

⁵⁸ COM(2020) 725 final.

servizzi tas-saħħa u tal-kura medika, f'konformità mal-Artikolu 168(7) tat-Trattat dwar il-Funzjonament tal-Unjoni Ewropea. Fil-proposta għal Regolament dwar **iċ-Ċentru Ewropew għall-prevenzjoni u l-kontroll tal-mard**⁵⁹, is-*Sénat* ikkritika l-allegata armonizzazzjoni tal-ligijiet jew tar-regolamenti tal-UE meħtieġa għall-interoperabbiltà tal-pjanijiet nazzjonali ta' thejjija u ta' rispons għal theddid transfruntier serju għas-saħħa bħala li tmur kontra t-Trattati u, b'referenza għall-valutazzjoni tal-impatt, iddubita mill-kapaċità taċ-ċentru li jwettaq evalwazzjonijiet u awditi. Dwar il-proposta għal Regolament dwar **theddid transfruntier serju għas-saħħa**⁶⁰, is-*Sénat* ikkritika l-użu ta' atti ta' implimentazzjoni u indika kunflitt ta' kompetenzi u incertezzi fir-rigward tal-koordinazzjoni mal-mekkanizmu integrat tal-UE ta' rispons għall-kriżijiet politiċi.

Fit-twegiba tagħha, il-Kummissjoni argumentat kontra l-fehma li r-Regolament propost dwar l-Aġenzija Ewropea għall-Mediċini kien jikser ir-responsabbiltajiet tal-Istati Membri skont l-Artikolu 168(7) tat-Trattat dwar il-Funzjonament tal-Unjoni Ewropea, peress li l-emergenzi tas-saħħa pubblika bil-kobor tal-kriżi tal-COVID-19 għandhom riperkussjonijiet fuq l-Istati Membri kollha, li individwalment ma jistgħux jipprovdu rispons suffiċjenti. Il-monitoraġġ ikkoordinat fil-livell tal-UE ta' nuqqasijiet possibbli jista' jgħin lill-Istati Membri jhejju aħjar għal zieda f'daqqa fid-domanda, jevitaw restrizzjonijiet fuq l-esportazzjoni fis-suq uniku, jipprevjenu l-ħolqien ta' riżervi eċċessivi u sproporzjonati, u jallokaw ir-riżorsi b'mod aktar effiċjenti fil-livelli nazzjonali u Ewropej. L-ebda waħda mill-proposti tagħha ma tkun teħtieġ l-armonizzazzjoni tal-pjanijiet ta' thejjija, tal-ligijiet jew tar-regolamenti nazzjonali. Il-miżuri ta' implimentazzjoni kienu sempliċiment relatati mal-proċeduri u la jagħtu setgħat addizzjonali lill-Kumitat għas-Sigurtà tas-Saħħa u lanqas ma jagħmlu vinkolanti l-opinjonijiet tal-Kumitat għas-Sigurtà tas-Saħħa.

Bħal fl-2020, **il-Patt il-ġdid dwar il-migrazzjoni u l-ażil**⁶¹ wassal ukoll għal opinjonijiet motivati fl-2021, min-*Národná rada* tas-Slovakkja dwar il-proposta dwar il-ġestjoni tal-ażil u tal-migrazzjoni⁶² u mis-*Senato della Repubblica* Taljan dwar il-ħames proposti legiżlattivi li jsawru l-pakkett⁶³. In-*Národná Rada* qies li kien hemm ksur tal-prinċipju tas-sussidjarjetà minhabba li l-proposta naqset milli tidentifika l-bażi legali għall-koeffiċjent tad-distribuzzjoni u għall-kompetenzi tal-Aġenzija Ewropea għall-Ażil u tal-Gwardja Ewropea tal-Fruntiera u tal-Kosta. Xehet dubju wkoll fuq l-użu ta' atti delegati u argumenta li kull Stat Membru kien kompetenti sabiex jiddeciedi dwar l-ammissjoni ta' persuni fit-territorju tiegħu stess, fuq il-bażi tal-ligijiet nazzjonali tiegħu dwar l-ażil. Is-*Senato della Repubblica* ra ksur tas-sussidjarjetà sa fejn il-proposti wrew assimetrija evidenti bejn l-obbligi u s-solidarjetà u ma kinux isolvu l-problemi attwali u, għalhekk, azzjoni fil-livell tal-UE ma kellha l-ebda valur miżjud. Fir-rigward tal-proporzjonalità, is-*Senato* ddikjara li s-sistema ta' "qabel id-dħul" tirriskja li taffettwa b'mod eċċessiv l-ordinament ġuridiku nazzjonali u l-protezzjoni ġudizzjarja fil-pajjiż tad-dħul; li l-limitu, li tahtu trid tiġi attivata l-proċedura fuq il-fruntiera, kien ifisser li kważi l-migranti marittimi kollha jkunu soġġetti għall-proċedura fuq il-fruntiera minflok għall-proċeduri ta' rilokazzjoni; u li r-regolamentazzjoni tal-mekkanizmu għall-isponsorizzazzjoni tar-ritorni kienet iżżid l-ispejjeż u l-burokrazija għall-Istat Membru tad-dħul.

Fit-twegibiet tagħha, il-Kummissjoni spjegat li l-koeffiċjent tad-distribuzzjoni ma kienx element ġdid u li l-Aġenzija tal-Unjoni Ewropea għall-Ażil u l-Aġenzija Ewropea għall-Gwardja tal-

⁵⁹ COM(2020) 726 final.

⁶⁰ COM(2020) 727 final.

⁶¹ COM(2020) 609 final, COM(2020) 610 final, COM(2020) 611 final, COM(2020) 612 final, COM(2020) 613 final, COM(2020) 614 final, C(2020) 6467 final, C(2020) 6468 final, C(2020) 6469 final, C(2020) 6470 final u COM(2020) 758 final.

⁶² COM(2020) 610 final.

⁶³ COM(2020) 610 final, COM(2020) 611 final, COM(2020) 612 final, COM(2020) 613 final, COM(2020) 614 final.

Fruntiera u tal-Kosta (Frontex) ikunu qegħdin hemm sabiex jiffaċilitaw biss l-aspetti operazzjonali ta' att ta' implimentazzjoni. Dwar l-atti delegati, il-Kummissjoni enfasizzat li dawn id-dispożizzjonijiet kienu bbażati fuq ir-Regolament Dublin III u ma jbidlux ir-regoli fis-seħh bħalissa. Innotat ukoll li l-Artikolu 78(3) tat-Trattat dwar il-Funzjonament tal-Unjoni Ewropea jżid għażla speċifika għall-Kunsill sabiex jaġixxi jekk ikun hemm emerġenza kkaratterizzata minn żieda f'daqqa fil-wasliet ta' ċittadini minn pajjiżi terzi. Huwa biss jekk ritorn mit-territorju tal-Istati Membri benefiċjarji ma jirnexxiex li l-Istat Membru sponsor jintalab jittrasferixxi l-migrant irregolari fit-territorju tiegħu sabiex ikompli bl-isforzi sabiex jirritorna l-migrant.

Il-Kummissjoni qieset li l-patt jsib il-bilanċ bejn ir-responsabbiltà u s-solidarjetà, peress li numru ta' eċċezzjonijiet kienu jiżguraw il-flessibbiltà tal-proċedura fuq il-fruntiera u l-każijiet li fihom trid tiġi applikata. Il-kriterju ta' responsabbiltà marbut mal-ewwel pajjiż ta' dħul għandu jitqies flimkien mal-kriterji l-oħrajn ta' responsabbiltà. L-iskop tal-mekkaniżmu ta' solidarjetà tal-patt kien ukoll li jnaqqas in-numru ta' persuni preżenti fl-Istati Membri b'numru kbir ta' wasliet u li jipprovdi appoġġ fil-bini tal-kapaċità, fl-operazzjonijiet u fil-miżuri fil-qasam tar-relazzjonijiet esterni fejn dawn jistgħu jaffettwaw il-flussi migratorji lejn Stati Membri partikolari. L-isponsorizzazzjoni tar-ritorni ma żżidx l-ispejjeż għall-Istat Membru benefiċjarju.

Dwar il-proposta għal Direttiva dwar **pagi minimi adegwati fl-UE**⁶⁴, adottata fit-28 ta' Ottubru 2020, il-Kummissjoni rċiviet it-tielet opinjoni motivata, mill-Kamra tad-Deputati ta' Malta, wara ż-żewġ opinjonijiet motivati li diġà ġew riċevuti fl-2020⁶⁵.

Il-Kamra tad-Deputati kkontestat l-għażla tal-bażi legali. F'termini ta' sussidjarjetà, hija qieset li l-objettivi tal-proposta setgħu jintlaħqu b'mod effettiv mill-azzjoni tal-Istati Membri, minhabba d-differenzi fl-iffissar tal-pagi. Għall-kuntrarju, il-proposta jista' jkollha effetti negattivi, bħal li tagħmel il-proċess ta' negozjar kollettiv aktar impenjattiv u żżid ir-riskju ta' kunflitt industrijali f'xi setturi.

Il-Kummissjoni spjegat li l-maġġoranza tal-Istati Membri kienu qed jiffaċċjaw il-problema ta' adegwatezza u/jew ta' kopertura insuffiċjenti tal-pagi minimi, u l-azzjoni fil-livell nazzjonali kienet uriet li ma kinitx biżżejjed sabiex tindirizza l-problema. Enfasizzat id-differenzi kbar fl-istandards għall-aċċessar ta' protezzjoni adegwata tal-paga minima u li tali diskrepanzi jistgħu jiġu indirizzati bl-aħjar mod fil-livell tal-UE. L-Istati Membri b'kopertura ta' negozjar kollettiv ta' anqas minn 70 % ikollhom jipprovdu qafas ta' kundizzjonijiet abilitanti u jfasslu pjan ta' azzjoni sabiex jipromwovu n-negozjar kollettiv, iżda, fi kwalunkwe aspekk iehor, it-tfassil tal-qafas u tal-pjan ta' azzjoni jkun kompletament f'idejn il-pajjiżi individwali.

Dwar il-proposta **li temenda d-Direttiva dwar il-VAT** fir-rigward tal-ghoti ta' setgħat ta' implimentazzjoni lill-Kummissjoni sabiex tiddetermina t-tifsira tat-termini użati f'ċerti dispożizzjonijiet ta' dik id-Direttiva, ir-*Riksdag* tal-Iżvezja afferma mill-ġdid f'opinjoni motivata l-importanza tar-rekwiżit tal-unanimità dwar it-tassazzjoni u qies li l-proċedura tat-teħid ta' deċiżjonijiet proposta mill-Kummissjoni tkun t-fisser trasferiment ta' setgħa mil-livell nazzjonali għal dak tal-UE f'qasam li huwa ċentrali għas-sovranià nazzjonali, b'mod li jmur lil hinn minn dak li jkun neċessarju sabiex jintlaħqu l-objettivi tal-proposta.

Il-Kummissjoni wiegħbet li l-applikazzjoni mhux armonizzata mill-Istati Membri ta' kunċetti li jinsabu fid-Direttiva dwar il-VAT kienet tfixkel il-funzjonament mingħajr xkiel tas-suq intern u x'aktarx li twassal għal tassazzjoni doppja jew għal nontassazzjoni, u li ma kienx possibbli għall-Istati Membri waħedhom li jindirizzaw dawn il-problemi. Il-proposta pprovdiet għall-adozzjoni ta' atti ta' implimentazzjoni mill-Kummissjoni biss fir-rigward ta' sett limitat ta' regoli li

⁶⁴ COM(2020) 682 final.

⁶⁵ Ara t-Taqsima 3 tar-rapport tal-2020 għal aktar informazzjoni.


jimplimentaw id-dispożizzjonijiet tad-Direttiva dwar il-VAT, li għalihom kienet meħtieġa applikazzjoni uniformi tal-kunċetti fil-leġiżlazzjoni tal-UE dwar il-VAT. Il-proċeduri tal-votazzjoni b'maġġoranza kwalifikata u ta' kumitat diġà ntużaw fir-rigward tat-tassazzjoni indiretta, u l-proċedura ta' kumitat kienet l-approċċ standard li ilu żmien twil jintuża fid-dritt tal-Unjoni għall-iffaċilitar tal-ħolqien ta' viżjoni u ta' prattika komuni.

4. DJALOGU POLITIKU BIL-MIKTUB MAL-PARLAMENTI NAZZJONALI


Minbarra l-mekkanizmu ta' skrutinju tas-sussidjarjetà stabbilit fil-Protokoll Nru 2 tat-Trattati, ir-relazzjonijiet tal-Kummissjoni mal-Parlamenti nazzjonali jinkludu wkoll firxa ta' attivitajiet ulterjuri, b'mod partikolari d-dialogu politiku li ġie stabbilit fl-2006. Dan jinkludi skambji bil-miktub dwar kwalunkwe inizzjattiva tal-Kummissjoni li l-Parlamenti nazzjonali jridu jagħtu kontribut jew jikkumentaw dwarha u djalogu politiku orali, deskritt aktar fit-Taqsima 5 aktar 'il quddiem.

Osservazzjonijiet ġenerali

Fl-2021, il-Parlamenti nazzjonali bagħtu 360 opinjoni lill-Kummissjoni. Dan kien jirrappreżenta żieda sinifikanti meta mqabbel mas-sentejn preċedenti (255 fl-2020 u 159 fl-2019) iżda kien għadu anqas mis-snin tan-nofs tal-mandat preċedenti tal-Kummissjoni (569 fl-2018, 576 fl-2017 u 620 fl-2016).



Tipi ta' opinjonijiet tal-Parlamenti nazzjonali



Minn dawn it-360 opinjoni, 199 (55,3 %), inklużi s-16-il opinjoni motivata (4,4 %), kienu relatati ma' daww il-proposti legiżlattivi tal-Kummissjoni li kienu soġġetti għall-mekkanizmu ta' kontroll tas-sussidjarjetà⁶⁶. Dawn huma numru u perċentwal ferm ogħla milli fis-sentejn ta' qabel, x'aktarx konsegwenza taż-żieda fin-numru ta' proposti legiżlattivi pprezentati mill-Kummissjoni.

Il-161 opinjoni li jifdal (44,7 %) kienu jikkonċernaw prinċipalment inizjattivi mhux legiżlattivi, bħal komunikazzjonijiet, jew kienu opinjonijiet fuq inizjattiva proprja mhux relatati direttament ma' inizjattiva tal-Kummissjoni, b'numru stabbli (156 fl-2020) li wrew li xi Parlamenti nazzjonali għadhom jipprovdu lill-Kummissjoni b'kontribut politiku siewi li jhares 'il quddiem.

Il-Kummissjoni dejjem tigbed l-attenzjoni tas-servizzi u tal-Kummissarji rilevanti tal-Kummissjoni u, għal proposti legiżlattivi, tar-rappreżentanti tal-Kummissjoni li jieħdu sehem fin-negozjati tal-kolegiżlaturi, lejn il-punti mqajmin mill-Parlamenti nazzjonali jew mill-kmamar.

Parteċipazzjoni u kamp ta' applikazzjoni

Bħal fis-snin preċedenti, in-numru ta' opinjonijiet mibgħuta lill-Kummissjoni varja b'mod sinifikanti bejn il-Parlamenti nazzjonali. L-aktar 10 kmamar attivi ħarġu 285 opinjoni. Dan huwa 79 % tat-total, allinjat mal-medja għal dawn l-aħħar snin⁶⁷. In-numru ta' Parlamenti nazzjonali jew ta' kmamar li ma ħarġu l-ebda opinjoni naqas⁶⁸ għal 8 ikmamar (minn total ta' 39)⁶⁹, li jfisser li 5 Stati Membri⁷⁰ – li jirrapreżentaw anqas minn għoxrin fil-mija tat-total – ma involvewx irwieħhom fid-djalogu politiku bil-miktub fl-2021. Dan juri interess dejjem akbar mill-Parlamenti nazzjonali fil-parteċipazzjoni fl-iskrutinju tas-sussidjarjetà u fid-djalogu politiku.

⁶⁶ Għal aktar informazzjoni dwar il-mekkanizmu ta' kontroll tas-sussidjarjetà u d-djalogu politiku, ara https://ec.europa.eu/info/law/law-making-process/adopting-eu-law/reasons-national-parliaments_mt. Proposti legiżlattivi relatati ma' politiki li fihom l-UE għandha kompetenza esklużiva ma humiex soġġetti għal skrutinju tas-sussidjarjetà mill-Parlamenti nazzjonali.

⁶⁷ 2020: 85 %; 2019: 73 %; 2018: 83 %; 2017: 74 %; 2016: 73 %.


⁶⁸ 12 fl-2020, 17 fl-2019, 10 fl-2018.

⁶⁹ *Ix-Chambre des Représentants de Belgique* / *Belgische Kamer van volksvertegenwoordigers* tal-Belġju, il-*Bundestag* tal-Ġermanja, il-*Vouli ton Antiprosopon* ta' Ċipru, ir-*Riigikogu* tal-Estonja, is-*Saeima* tal-Latvja, ix-*Chambre des Députés* tal-Lussemburgu, id-*Državni svet* u *Državni zbor* tas-Slovenja.

⁷⁰ Il-Parlamenti nazzjonali minn Ċipru, mill-Estonja, mil-Latvja, mil-Lussemburgu u mis-Slovenja.

Is-12-il Parlament nazzjonali jew kamra⁷¹ li bagħtu l-ogħla numru ta' opinjonijiet fl-2021 kienu: il-*Cortes Generales* ta' Spanja (57 opinjoni), l-*Assembleia da República* tal-Portugall (54 opinjoni), is-*Senát* tač-Ċekja (47 opinjoni), il-*Camera Deputaților* tar-Rumanija (27 opinjoni), il-*Bundesrat* tal-Ġermanja (24 opinjoni), is-*Senat* tar-Rumanija (18-il opinjoni), is-*Sénat* ta' Franza (17-il opinjoni), l-*Eerste Kamer* tan-Netherlands (17-il opinjoni), il-*Poslanecká sněmovna* tač-Ċekja (12-il opinjoni), il-*Camera dei Deputati* tal-Italja (12-il opinjoni), is-*Senattal*-Polonja (12-il opinjoni) u r-*Riksdag* tal-Iżvezja (12-il opinjoni). Dawn kienu wkoll fost l-aktar kmamar attivi fis-snin ta' qabel. L-Anness 2 jagħti dettalji dwar in-numru ta' opinjonijiet mibgħutin minn kull kamra.

In-natura tal-opinjonijiet varjat ukoll minn Parlament nazzjonali jew minn kamra għal oħra. Xi wħud iffokaw l-aktar fuq il-verifika ta' jekk proposta tal-Kummissjoni kinitx konformi mal-prinċipji tas-sussidjarjetà u tal-proporzjonalità, filwaqt li oħrajn ikkummentaw f'aktar dettall dwar il-kontenut tal-proposti jew bagħtu opinjonijiet fuq inizjattiva proprja. Fost dan il-grupp tal-aħħar, is-*Senát* tač-Ċekja, il-*Camera Deputaților* u s-*Senat* tar-Rumanija, il-*Bundesrat* tal-Ġermanja, u s-*Sénat* ta' Franza kienu partikolarment attivi.



Is-sugġetti ewlenin tal-opinjonijiet fid-djalogu politiku

Il-pakketti li rċiewew l-ogħla grad ta' attenzjoni fl-2021 kienu “Lesti għall-mira ta' 55 %” (49 opinjoni), il-Patt il-ġdid dwar il-migrazzjoni u l-ażil (17-il opinjoni), is-servizzi diġitali (17-il opinjoni) u l-Unjoni Ewropea tas-Saħħa (11-il opinjoni). Fir-rigward ta' **inizjattivi** individwali, il-Parlamenti nazzjonali bagħtu l-bicċa l-kbira tal-opinjonijiet dwar l-Att dwar is-Servizzi Diġitali (10 opinjonijiet), il-proposta dwar pagi minimi adegwati (9 opinjonijiet), iż-żewġ proposti dwar iċ-Ċertifikat Covid Diġitali tal-UE (8 opinjonijiet kull waħda), il-proposta għal Fond għall-Migrazzjoni u l-Ażil (7 opinjonijiet), l-Att dwar is-Swieq Diġitali (7 opinjonijiet), il-proposta għal Fond Soċjali għall-Klima (6 opinjonijiet), il-proposta emendata li tistabbilixxi proċedura komuni għall-protezzjoni internazzjonali fl-Unjoni (6 opinjonijiet) u l-proposta dwar paga ugwali għal xogħol ugwali (6 opinjonijiet). Fis-6 opinjonijiet dwar il-programm ta' ħidma

⁷¹ L-erbghha li kklassifikaw fid-disa' post kellhom l-istess ammont.

tal-Kummissjoni għall-2021, il-Parlamenti nazzjonali indikaw ukoll lill-Kummissjoni l-prijoritajiet annwali tagħhom għall-2021.

Mid-49 opinjoni dwar **il-pakkett “Lesti għall-mira ta’ 55 %”**, 9 kienu opinjonijiet motivati (digà dettaljati fit-taqsimi preċedenti), u 14 sempliċiment ikkonfermaw il-konformità tal-proposti mal-prinċipju tas-sussidjarjetà. Fost l-inizjattivi inklużi fil-pakkett, l-aktar waħda kkummentata kienet il-proposta li temenda r-Regolament dwar l-emissjonijiet u l-assorbimenti tal-gassijiet serra minn użu tal-art, tibdil fl-użu tal-art u l-forestrija (LULUCF)⁷², il-proposta għal Direttiva dwar l-Effiċjenza Enerġetika⁷³, il-proposta għal Direttiva dwar l-Enerġija Rinnovabli⁷⁴, il-proposta għar-reviżjoni tad-Direttiva dwar it-Tassazzjoni fuq l-Enerġija⁷⁵, il-proposta għal Regolament li jistabbilixxi mekkaniżmu ta’ aġġustament tal-karbonju fil-fruntieri⁷⁶, il-proposta għal Regolament li jistabbilixxi Fond Soċjali għall-Klima⁷⁷ u l-Komunikazzjoni dwar l-istrategija l-għdida tal-UE għall-foresti⁷⁸.

Dwar il-proposta li temenda r-Regolament dwar **l-emissjonijiet u l-assorbimenti tal-gassijiet serra minn użu tal-art, tibdil fl-użu tal-art u l-forestrija (LULUCF)**, il-Kummissjoni rċiviet tliet opinjonijiet⁷⁹ fil-qafas tad-djalogu politiku. Waħda minn dawn esprimiet tħassib dwar il-kapaċità li jinkisbu emissjonijiet ta’ gassijiet serra żero netti sal-2035, innotat nuqqas ta’ inċentivi sabiex jiżiedu l-assorbimenti (li huma neċessarji sabiex jinkisbu emissjonijiet ta’ gassijiet serra żero netti), qieset li r-rapportar akkurat u armonizzat u sistema ta’ penali huma elementi importanti sabiex jintlaħqu l-oġġettivi tar-regolament propost, u qieset li l-miżuri sabiex jinkisbu emissjonijiet ta’ gassijiet serra żero netti digà għandhom jiġu inklużi fil-pjanijiet strateġiċi tal-politika agrikola komuni għall-2023-2027. Opinjoni oħra talbet lill-Kummissjoni tfejji studju tal-impatt li jiddeskrivi l-fattibbiltà speċifika tal-miżuri proposti u li jikkwantifika l-effetti tal-bidliet ippjanati, speċjalment l-ispejjeż u l-benefiċċji għaċ-Ċekja.

Fit-twegibiet tagħha, il-Kummissjoni spjegat kif hija tippjana li tikseb emissjonijiet ta’ gassijiet serra żero netti u x’valutazzjonijiet tal-impatt għamlet qabel ma pprezentat il-proposti “Lesti għall-mira ta’ 55 %”. Fir-rigward tal-miri tal-2030 u tal-2035, hija enfasizzat l-importanza li tirċievi pjanijiet strateġiċi ambizzjużi mill-Istati Membri għall-politika agrikola komuni għall-2023-2027 u laqgħet l-appoġġ għal monitoraġġ u għal rapportar akkurat u armonizzati, kif ukoll għal sistema ta’ penali, bħala elementi essenzjali sabiex jintlaħqu l-oġġettivi tar-regolament propost.

Il-Kummissjoni rċiviet sitt opinjonijiet dwar il-parti tat-tassazzjoni tal-pakkett “Lesti għall-mira ta’ 55 %”, tlieta⁸⁰ dwar il-proposta għall-istabbiliment ta’ **mekkaniżmu ta’ aġġustament tal-karbonju fil-fruntieri**⁸¹ u tlieta⁸², li jinkludu opinjoni motivata⁸³, dwar il-proposta għal **riformulazzjoni tad-Direttiva dwar it-Tassazzjoni fuq l-Enerġija**⁸⁴. Dwar il-mekkanizmu ta’ aġġustament tal-karbonju fil-fruntieri, il-Parlamenti nazzjonali staqsew dwar il-kompatibbiltà tiegħu mar-regoli tal-Organizzazzjoni Dinjija tal-Kummerċ, l-impatt tal-mekkanizmu fuq il-kompetittività tal-UE u l-possibbiltà li jinżammu kwoti mingħajr hłas temporanjament. Il-

72 COM(2021) 554 final.

73 COM(2021) 558 final.

74 COM(2021) 557 final.

75 COM(2021) 563 final.

76 COM(2021) 564 final.

77 COM(2021) 568 final.

78 COM(2021) 572 final.

79 Is-Senat tal-Polonja, is-Senát taċ-Ċekja u l-Cortes Generales ta’ Spanja.

80 Is-Senat taċ-Ċekja, il-Cortes Generales ta’ Spanja u s-Senat tal-Polonja.

81 COM(2021) 564 final.

82 Is-Senat taċ-Ċekja, il-Bundesrat tal-Ġermanja u l-Cortes Generales ta’ Spanja.

83 Is-Senat taċ-Ċekja digà kkummenta dwarha fit-taqsimi preċedenti.

84 COM(2021) 563 final.

Kummissjoni wiegbet li l-proposta kienet tfasslet f'konformità mar-regoli tal-Organizzazzjoni Dinjija tal-Kummerċ, li l-valutazzjoni tal-impatt tagħha wriet li l-impatt fuq il-kompetittività jkun baxx, u li ż-żamma ta' kwoti mingħajr ħlas turriskja li tnaqqas l-inċentiv għall-investment fi produzzjoni aktar ekoloġika. Dwar ir-riformulazzjoni tad-Direttiva dwar it-Tassazzjoni fuq l-Energija, filwaqt li l-opinjoni motivata esprimiet tħassib dwar l-interferenza mas-setgħat tat-taxxa tal-Istati Membri, iż-żewġ opinjonijiet l-oħrajn taw is-sostenn tagħhom, minkejja osservazzjoni dwar riskju ta' tassazzjoni doppja. Għal din tal-aħħar, il-Kummissjoni wiegbet li d-Direttiva dwar it-Tassazzjoni fuq l-Energija u s-Sistema għall-Iskambju ta' Kwoti tal-Emissjonijiet ma kinux jirkbu fuq xulxin, peress li tal-ewwel tistabbilixxi dazji fuq il-konsum tal-enerġija filwaqt li tal-aħħar tindirizza l-emissjonijiet.

Dwar il-proposti dwar **id-Direttiva dwar l-Energija Rinnovabli**⁸⁵ u dwar **id-Direttiva dwar l-Effiċjenza Enerġetika**⁸⁶, minbarra l-opinjoni motivati li diġà saru kummenti dwarhom fit-taqsimha preċedenti, il-Kummissjoni rċiviet opinjonijiet ġeneralment ta' sostenn minn tlett ikmamar⁸⁷. Bħal fl-opinjoni motivati, giet espressa xi kritika dwar il-miri, fid-dawl tal-iskadenzi fil-proposti, speċjalment fir-rigward tas-settur tat-tishin. Dwar l-enerġija rinnovabli, kamra waħda enfasizzat li l-enerġija nukleari għandha tiġi rikonoxxuta bħala sostenibbli fit-tassonomija tal-UE, u hekk ukoll il-gass għal perjodu tranżizzjonali. Dwar il-miri u l-implikazzjoni tagħhom, il-Kummissjoni enfasizzat li qieset il-punti tat-tluq differenti tal-Istati Membri meta kienet qed tħejji l-proposta u, b'mod partikolari, meta pproponiet miri u parametri referenzjarji għas-sorsi ta' enerġija rinnovabli b'mod ġenerali u f'setturi individwali. Enfasizzat li fl-aħħar għaxar snin, bis-saħħa tal-avvanzi teknoloġiċi, l-ispiża tal-ġenerazzjoni tal-enerġija rinnovabli naqset b'mod sinifikanti ħafna, u li, għalhekk, il-mira proposta ta' 40 % għas-sehem tal-enerġija rinnovabli fl-UE sal-2030 kienet ekonomikament fattibbli. Fir-rigward tar-rwol tal-enerġija nukleari u tal-gass naturali, il-Kummissjoni nnotat li l-Att Delegat (Klimatiku) Komplementari għat-Tassonomija tal-UE jinkludi ċerti attivitajiet nukleari u tal-gass fil-kategorija ta' attivitajiet tranżizzjonali koperti mill-Artikolu 10(2) tar-Regolament dwar it-tassonomija, soġġetti għal kriterji stretti.

Il-Parlament nazzjonali appoġġaw il-ħolqien **tal-Fond Soċjali għall-Klima**⁸⁸, u kienu favur l-allokazzjoni ta' 25 % tad-dħul mis-Sistema għall-Iskambju ta' Kwoti tal-Emissjonijiet għat-trasport bit-triq u għall-bini sabiex jappoġġaw it-trasformazzjoni tal-enerġija għall-persuni li jesperjenzaw faqar enerġetiku. Madankollu, kamra waħda esprimiet ukoll tħassib dwar id-definizzjoni madwar l-UE kollha ta' "faqar enerġetiku" għall-finijiet tal-identifikazzjoni ta' persuni u ta' entitajiet li jeħtieġu appoġġ mill-fond u qieset li din id-definizzjoni għandha tqis aħjar l-ispeċifitajiet tal-Istati Membri individwali. Kamra oħra esprimiet tħassib fir-rigward tal-istrumenti eżistenti fil-baġit tal-UE li kienu mfasslin sabiex jilħqu l-istess objettivi.

Dwar id-definizzjoni madwar l-UE ta' "faqar enerġetiku", il-Kummissjoni enfasizzat il-flessibbiltà li tat lill-Istati Membri fl-identifikazzjoni ta' unitajiet domestiċi, ta' mikrointrapriži u ta' utenti tat-trasport vulnerabli skont is-sitwazzjonijiet nazzjonali speċifiċi tagħhom. B'mod simili, ir-Regolament dwar il-Fond Soċjali għall-Klima jenfasizza li l-Istati Membri, f'konsultazzjoni mal-awtoritajiet fil-livell reġjonali, jinsabu fl-aħjar pożizzjoni sabiex ifasslu u jimplementaw pjanijiet soċjali dwar il-klima li huma adattati għaċ-ċirkostanzi lokali, reġjonali u nazzjonali tagħhom u ffokati fuqhom. Dwar it-tħassib relatat mal-istrumenti eżistenti, il-Kummissjoni ċċarat li fondi oħrajn tal-UE li jappoġġaw il-ħidma tal-Istati Membri lejn tranżizzjoni ġusta għall-klima kellhom objettivi differenti mill-Fond Soċjali għall-Klima. Ma għandhomx l-istess perjodu ta' żmien u ma għandhomx l-enfasi fuq gruppi speċifiċi fil-mira li

⁸⁵ COM(2021) 557 final.

⁸⁶ COM(2021) 558 final.

⁸⁷ Is-Senat tal-Polonja, il-Bundesrat tal-Ġermanja u l-Cortes Generales ta' Spanja.

⁸⁸ COM(2021) 568 final.

għandu l-Fond Soċjali għall-Klima. Differenza kbira meta l-Fond Soċjali għall-Klima propost jitqabbel ma' hafna fondi oħrajn kienet li dan kellu enfasi qawwija fuq il-ħtieġa li l-Istati Membri jwettqu riformi sabiex jiġġustifikaw l-użu minnhom tal-fond.

Il-proposta **għall-istrategija l-għdida tal-UE għall-foresti għall-2030**⁸⁹, li hija wkoll parti mill-pakkett “Lesti għall-mira ta’ 55 %”, wasslet għal tliet opinjonijiet⁹⁰. Il-Parlamenti nazzjonali għarfu l-importanza tal-foresti fil-ġlieda kontra t-tibdil fil-klima, iżda qajmu tħassib dwar aktar centralizzazzjoni u aktar elementi supranazzjonali fl-istrategija, filwaqt li t-Trattat ma kienx jistabbilixxi politika komuni dwar il-foresti. Barra minn hekk, il-valutazzjoni tal-impatti tal-miżuri previsti fuq l-Istati Membri giet ikkritikata bħala batuta u tqajmu mistoqsijiet dwar kif l-istrategija kienet relatata mal-politika agrikola komuni u jekk il-miżuri proposti, speċjalment il-kamp ta’ applikazzjoni propost tal-prodotti, kinux biżżejjed sabiex jiġġieldu d-deforestazzjoni globali u l-qtuġh illegali tas-siġar għall-injam.

Il-Kummissjoni wiegħbet li l-foresti u l-forestrija kienu jaqgħu taħt il-kompetenzi kondiviżi tal-UE u l-UE kienet eżerċitat dawn il-kompetenzi f’diversi każijiet, pereżempju d-Direttiva dwar il-Habitats jew ir-Regolament dwar l-Injam, filwaqt li dejjem irrispettat il-prinċipju tas-sussidjarjetà. Ġibdet l-attenzjoni lejn il-valutazzjoni tal-impatt ġenerali għat-tiżni tal-oġġettivi tal-UE ta’ tnaqqis nett tal-emissjonijiet għall-2030, u għall-proposti legiżlattivi speċifiċi skont il-pakkett “Lesti għall-mira ta’ 55 %”, li għalihom ġew koperti l-impatti speċifiċi għall-pajjiżi, fuq il-bażi ta’ xenarju ta’ referenza tal-UE li l-Istati Membri kienu ġew ikkonsultati dwaru. Hija żiedet li ż-żieda fis-sostenibbiltà u l-kunsiderazzjoni tal-kundizzjonijiet u tal-ħtiġijiet lokali kienu komuni kemm għall-istrategija l-għdida għall-foresti kif ukoll għall-politika agrikola komuni l-għdida. Fir-rigward tal-kompetenza tal-Istati Membri li jinfurzu miżuri ta’ kontroll kontra l-qtuġh illegali tas-siġar għall-injam, il-Kummissjoni tkun tappoġġa lill-awtoritajiet nazzjonali u tippromwovi l-użu estiż tal-intelligence ġeospazjali. Fl-aħħar nett, legiżlazzjoni futura jkollha kamp ta’ applikazzjoni progressiv tal-prodotti, li jippermetti enfasi fuq daww il-prodotti u l-komoditajiet fejn l-impatt tad-deforestazzjoni u tad-degradazzjoni tal-foresti kien l-oġġla.

Fl-2021, il-Kummissjoni kompliet tirċievi opinjonijiet⁹¹ dwar **il-patt il-għdid dwar il-migrazzjoni u l-ażil**, adottat fit-23 ta’ Settembru 2020. Dawn l-opinjonijiet urew pożizzjonijiet diverġenti, l-aktar fir-rigward tal-mekkanizmu ta’ solidarjetà. Xi kmamar ħarġu opinjonijiet favorevoli, li waħda minnhom talbet xi informazzjoni addizzjonali fir-rigward tal-protezzjoni ġudizzjarja tar-refuġjati u tal-iskedi ta’ żmien stabbiliti fil-proposta. Opinjoni oħra esprimiet dubju dwar l-effettività tal-mekkanizmu u talbet li r-rilokazzjoni ssir obligatorja minflok ma tippermetti sponsorizzazzjoni tar-ritorni. Kmamar oħrajn kienu mħassbin li kwalunkwe rilokazzjoni obligatorja bbażata fuq kwoti tista’ twassal għal żbilanċi nazzjonali, jekk ma tiġix ikkunsidrata s-sitwazzjoni oġġettiva fl-Istati Membri rispettivi. Xi wħud beżgħu li l-proċedura fuq il-fruntiera żżid piż addizzjonali fuq l-Istati Membri, u xi wħud wisew li din il-proposta tkun teħtieġ investiment addizzjonali fl-infrastrutturi u fil-persunal sabiex issir operazzjonali. F’termini aktar ġenerali, il-kmamar talbu wkoll approċċ li jqis id-drittijiet tar-refuġjati fil-passi proċedurali kollha, inklużi l-protezzjoni tad-*data* u r-rikorsi għal appell.

Fit-twegibiet tagħha, il-Kummissjoni enfasizzat l-importanza li l-isponsorizzazzjoni tar-ritorni tiġi organizzata b’mod effettiv. L-iskop ta’ dan kien li jiġi żgurat permezz ta’ sforzi kollettivi kkoordinati sew mill-atturi rilevanti kollha – inkluża pereżempju l-Frontex – li r-ritorni jitwettqu malajr kemm jista’ jkun, filwaqt li jiġi offrut appoġġ reali lill-Istat Membru benefiċjarju. L-Istati Membri dejjem ikollhom għażla bejn tal-anqas żewġ tipi ta’ miżuri ta’ solidarjetà, sabiex ir-

⁸⁹ COM(2021) 572 final.

⁹⁰ Ir-*Riksdag* tal-Iżvezja, is-*Senát* taċ-Ċekja u l-*Eerste Kamer* tan-Netherlands.

⁹¹ Il-*Bundesrat* tal-Ġermanja, il-*Vouli ton Ellinon* tal-Greċja, il-Kamra tad-Deputati ta’ Malta u l-*Assembleia da República* tal-Portugall.

rilokazzjoni la tkun awtomatika u lanqas obligatorja. L-Istati Membri jkunu jistgħu jagħmlu użu mill-fondi allokatu għall-programmi nazzjonali tagħhom kemm taħt il-Fond eżistenti għall-Ażil, il-Migrazzjoni u l-Integrazzjoni kif ukoll taħt il-Fond il-ġdid għall-Migrazzjoni u l-Ażil sabiex jappoġġaw kwalunkwe investiment meħtieġ sabiex isostni l-proċedura fuq il-fruntiera. Dwar il-protezzjoni legali u d-drittijiet fundamentali, il-Kummissjoni enfasizzat li s-salvagwardji kollha jkunu garantiti f'kull hin matul l-iskrinjar, u dan huwa ggarantit bl-obbligu għall-Istati Membri li jstabbilixxu mekkaniżmu ta' monitoraġġ indipendenti.

Il-Kummissjoni rċiviet 17-il opinjoni⁹² minn 10 ikmamar⁹³ dwar **il-Pakkett tas-Servizzi Diġitali** (l-Att dwar is-Servizzi Diġitali⁹⁴ u l-Att dwar is-Swieq Diġitali)⁹⁵. Il-kummenti tal-Parlamenti nazzjonali ffokaw l-aktar fuq il-protezzjoni tal-konsumaturi u d-deżinjazzjoni tal-gwardjani fi pjattaformi kbar. Diversi kmamar talbu kjarifiki dwar il-koordinazzjoni bejn l-atti proposti u r-regoli settorjali u leġiżlazzjoni eżistenti oħra. Kamra minnhom enfasizzat il-ħtieġa li jiġu ssalvagwardjati d-drittijiet tal-Istati Membri li jippreservaw il-pluraliżmu tal-media. Diversi kmamar esprimew tħassib dwar id-definizzjoni ta' kontenut illegali u t-tneħħija tiegħu, u talbu jew proposti leġiżlattivi ulterjuri rigward kontenut legali iżda dannuż jew sabiex id-deċiżjonijiet rilevanti jiġihallaw f'idejn qrati indipendenti. Diversi kmamar riedu jaraw il-pakkett propost jindirizza t-tixrid tad-diżinformazzjoni.

Fit-tweġibiet tagħha, il-Kummissjoni spjegat li l-pakkett il-ġdid kien tfassal bir-reqqa sabiex joqgħod fil-qafas legali eżistenti u enfasizzat li l-awtoritajiet tal-Istati Membri jkunu involuti fl-infurzar tiegħu u jkunu jistgħu jitolbu lill-Kummissjoni tiftaħ investigazzjonijiet dwar id-deżinjazzjoni tal-gwardjani. F'dan ir-rigward, il-mekkaniżmu ta' deżinjazzjoni kien ibbażat fuq kriterji kwantitattivi u kwalitattivi u kien hemm il-possibbiltà li jkun hemm reazzjoni għal bidliet rapidi fis-settur diġitali billi jiġu aġġustati l-limiti. Fir-rigward tal-libertà tal-media, il-Kummissjoni enfasizzat li l-proposti ma fixklux il-pluraliżmu tal-media b'xi mod iżda, għall-kuntrarju, isahhu r-rwol tal-media fis-soċjetajiet Ewropej. L-Att dwar is-Servizzi Diġitali offra qafas regolatorju għall-indirizzar tal-kontenut illegali, li sab il-bilanċ it-tajjeb bejn l-impożizzjoni ta' obbligi ċari fuq servizzi intermedjarji diġitali u s-salvagwardja tal-libertà tal-espressjoni u tal-informazzjoni. Fl-aħħar mill-aħħar il-qrati għandhom jiddeciedu dwar l-illegalità tal-kontenut sabiex jippreservaw id-drittijiet u l-interessi leġittimi tal-partijiet affettwati kollha. Fir-rigward tal-kontenut dannuż, inkluża d-diżinformazzjoni, pjattaformi online kbar hafna jkunu obligati jivvalutaw u, konsegwentement, itaffu r-riskji sistemici li s-sistemi tagħhom jistgħu joħolqu.

Il-proposti dwar iċ-Ċertifikat Covid Diġitali tal-UE⁹⁶ wasslu għal opinjonijiet minn sebat ikmamar⁹⁷, il-koll favorevoli. Madankollu, opinjoni waħda esprimiet ukoll tħassib dwar it-trattament tad-*data* personali u d-durata tal-validità taċ-ċertifikat Covid. Is-*Senato* tal-Italja enfasizza li l-Istati Membri tal-UE kellhom id-dritt li jippermettu aċċess għat-territorju tagħhom skont il-leġiżlazzjoni tagħhom, inkluż għal persuni li ma setgħux jipprezentaw Ċertifikat Covid Diġitali tal-UE. Fit-tweġibiet tagħha, il-Kummissjoni enfasizzat li r-Regolament isegwi l-prinċipju tal-minimizzazzjoni tad-*data* stabbilit fir-Regolament Ġenerali dwar il-Protezzjoni tad-*Data*. Ma tinholqu l-ebda bażi tad-*data* Ewropea dwar it-tilqim, l-ittestjar jew l-irkupru mill-

⁹² Fil-5 ta' Jannar 2022 waslet Opinjoni addizzjonali dwar COM(2020) 842 final mill-*Assemblée nationale* ta' Franza.

⁹³ Is-*Sénat* ta' Franza, il-*Camera dei Deputati* tal-Italja, l-*Eerste Kamer* tan-Netherlands, il-*Folketing* tad-Danimarka, is-*Senat* tal-Polonja, l-*Assembleia da República* tal-Portugall, il-*Bundesrat* tal-Ġermanja, is-*Senát* taċ-Ċekja, il-*Poslanecká sněmovna* taċ-Ċekja u l-*Cortes Generales* ta' Spanja.

⁹⁴ COM(2020) 825 final.

⁹⁵ COM(2020) 842 final.

⁹⁶ COM(2021) 130 final u COM(2021) 140 final.

⁹⁷ Is-*Senát* taċ-Ċekja, il-*Poslanecká sněmovna* taċ-Ċekja, l-*Assembleia da República* tal-Portugall, is-*Sénat* ta' Franza, is-*Senato della Repubblica* tal-Italja (2 opinjonijiet), is-*Senat* tar-Rumanija u l-*Cortes Generales* ta' Spanja.

COVID-19 iżda tkun possibbli l-verifika decentralizzata ta' ċertifikati interoperabbli ffirmati b'mod diġitali. Barra minn hekk, ir-Regolament ewlieni kien flessibbli biżżejjed sabiex iwieġeb għal evidenza u gwida xjentifiċi godda. Ma jkunx jaffettwa l-kompetenza tal-Istati Membri li jiddeċiedu dwar l-aktar miżuri xierqa għas-salvagwardja tas-saħħa pubblika. Madankollu, kwalunkwe restrizzjoni għall-moviment liberu ma għandhiex tmur lil hinn minn dik li tkun strettament neċessarja u ma għandha tagħmel l-ebda distinzjoni bejn il-vjaġġaturi fuq il-bażi tan-nazzjonalità tagħhom.

Minbarra l-opinjoni jiet motivati spjegati hawn fuq, **il-proposta għal Direttiva dwar pagi minimi adegwati fl-Unjoni**⁹⁸ Ewropea wasslet għal seba' opinjoni jiet oħrajn. Uħud jipprezentaw kritika, oħrajn ġeneralment jappoġġaw l-oġettiv tal-proposta li ttejjeb l-adeqgatezza tal-pagi minimi u tespandi l-aċċess tal-ħaddiema għall-protezzjoni tal-paga minima kif ukoll jipprezentaw suġġerimenti ulterjuri⁹⁹. Parlament minnhom ikkunsidra li l-bażi legali magħzula tat lill-UE kompetenza komplementari u ta' appoġġ li ma setgħetx tiġi applikata fir-rigward tal-pagi. L-opinjoni qieset li rakkomandazzjoni tal-Kunsill kienet tkun strument legali aktar xieraq milli direttiva. Żewġ Parlamenti oġġezzjonaw għall-kundizzjoni jiet differenti li qegħdin jiġu proposti għall-Istati Membri b'pagi minimi statutorji u għall-Istati Membri li jużaw sistemi ta' negozjar kollettiv, filwaqt li qiesu dan bħala ksur tal-prinċipju tal-proporzjonalità. Xi kmamar enfasizzaw il-ħtieġa għal miżuri speċifiċi, adattati għal kull Stat Membru, sabiex jindirizzaw id-dumping soċjali u tal-pagi. Kamra minnhom talbet l-infurzar effettiv tal-pagi minimi statutorji billi jissahħu s-superviżjoni, il-kontrolli u l-ispezzjoni jiet fuq il-post. Parlament ieħor issuġġerixxa l-ħtieġa li tingħata ħarsa aktar mill-qrib lejn il-protezzjoni tal-baħħara li jaħdmu fuq bastimenti rreġistrati taħt il-bandiera ta' Stat Membru tal-UE iżda li jirrisjedu b'mod permanenti f'pajjiżi terzi.

Fit-twegibiet tagħha, il-Kummissjoni assigurat lill-Parlamenti li d-direttiva proposta ma tixħitx dubji fuq l-ispeċifiċitajiet tas-sistemi u tat-tradizzjoni jiet nazzjonali, u kienet tirrispetta bis-sħiħ il-kompetenzi nazzjonali u l-awtonomija tas-sħab soċjali, f'konformità mal-prinċipji tas-sussidjarjetà u tal-proporzjonalità, u fi hdan il-limiti tal-kompetenza tal-UE fil-qasam tal-pagi. Il-Kummissjoni enfasizzat li l-Istati Membri kollha, dawk b'paga minima statutorja u dawk b'negozjar kollettiv, ikollhom jivverifikaw il-ħtieġa għal bidliet politiċi u legiżlattivi. Madankollu, kienu liberi li jiddeċiedu kif jikkonformaw mar-rekwiżiti minimi stabbiliti fil-proposta. Fir-rigward ta' kontrolli aktar b'saħħithom, il-Kummissjoni nnotat ir-responsabbiltà tal-Istati Membri fir-rigward tal-pagi minimi statutorji. L-istess kien japplika għat-tfassil ta' miżuri konkreti relatati man-negozjar kollettiv.

L-Anness 3 jelenka l-inizjattivi individwali tal-Kummissjoni li taw bidu għal tal-anqas ħames opinjoni jiet.

5. KUNTATTI, ŻJARAT, LAQGHAT, KONFERENZI U ATTIVITAJIET OĦRAJN

Żjarat tal-Kummissjoni fil-Parlamenti nazzjonali u laqghat magħhom


Id-djalogu politiku orali bejn il-Kummissjoni u l-Parlamenti nazzjonali jinkludi diversi forom ta' interazzjoni: żjarat mill-Membri tal-Kummissjoni lill-Parlamenti nazzjonali, żjarat tad-delegazzjoni jiet tal-Parlamenti nazzjonali lill-Kummissjoni, il-parteciġpazzjoni tal-Kummissjoni f'laqghat u f'konferenzi interparlamentari (inkluża l-Konferenza tal-Kumitati Parlamentari għall-Affarijiet tal-Unjoni tal-Parlamenti tal-Unjoni Ewropea "COSAC"), preżentazzjoni jiet tal-

⁹⁸ COM(2020) 682 final.

⁹⁹ In-Narodno Sabranie tal-Bulgarija, l-Assembleia da República tal-Portugall, is-Senato della Repubblica tal-Italja, l-Országgyűlés tal-Ungerija, il-Camera dei Deputati tal-Italja, in-Nationalrat tal-Awstrija u l-Vouli ton Ellinon tal-Greċja.

Kummissjoni lir-rappreżentanti permanenti tal-Parlamenti nazzjonali fi Brussell, dibattiti kontinwi dwar il-programmi ta' ħidma tal-Kummissjoni, u Djalogi tas-Semestru Ewropew.

Numru ta' zjarat tal-Kummissjoni fil-Parlamenti nazzjonali u ta' laqghat magħhom mill-Membri tal-Kummissjoni fl-2021 (total għall-Istati Membri kollha: 130)



Fl-2021, il-Membri tal-Kummissjoni għamlu 130 żjara fil-Parlamenti nazzjonali jew laqgħat mad-delegazzjonijiet tal-Parlamenti nazzjonali, li laħqu kwazi l-Parlamenti u l-kmamar nazzjonali kollha, żieda sinifikanti meta mqabbla mas-sentejn ta' qabel (101 fl-2020 u 55 fl-2019). Il-format ta' dawn l-avvenimenti (72 fiżiċi u 58 mill-bogħod b'vidjokonferenza) irrifletta l-iżvilupp tal-pandemija tal-COVID-19, bil-biċċa l-kbira tal-laqgħat virtwali li saru matul l-ewwel nofs tas-sena u l-biċċa l-kbira tal-laqgħat fiżiċi li saru matul it-tieni nofs tas-sena. Ir-rapport dwar "l-istat tad-dritt" kien l-aktar sugġett diskuss f'dawn l-avvenimenti, iżda l-Pilastru Ewropew tad-Drittijiet Soċjali, il-Konferenza dwar il-Futur tal-Ewropa u l-programm ta' ħidma tal-Kummissjoni għall-2022 ġew indirizzati ta' spiss ukoll.

Fl-2021, l-uffiċjali tal-Kummissjoni taw 36 preżentazzjoni (ilkoll permezz ta' vidjokonferenza) lir-rappreżentanti tal-Parlamenti nazzjonali fi Brussell dwar diversi sugġetti, bħall-EU4Health, l-istrategija tal-UE għall-vaċċini, ir-relazzjonijiet bejn l-UE u r-Renju Unit, il-pjan ta' azzjoni tal-Pilastru Ewropew tad-Drittijiet Soċjali, l-Awtorità għat-Thejjija u għar-Rispons f'Każ ta' Emergenza tas-Saħħa (HERA), il-pakkett "Lesti għall-mira ta' 55 %", il-Konferenza dwar il-Futur tal-Ewropa, ir-regolamentazzjoni aħjar, ir-rapport ta' prospettiva strategika jew il-Komunikazzjoni dwar l-Artiku. Il-preżentazzjonijiet permezz ta' vidjokonferenza mhux biss għamluha possibbli li l-udjenza titwessa' sabiex tinkludi uffiċjali mill-Parlamenti nazzjonali fil-bliet kapitali, u b'hekk jiżdied in-numru ta' parteċipanti u titjeb il-ħidma tal-Kummissjoni sabiex tilhaq lill-Parlamenti nazzjonali, iżda ppermettew ukoll li jiġu organizzati ħafna aktar preżentazzjonijiet milli fis-snin ta' qabel (meta mqabblin ma' 23 fl-2020 – meta l-preżentazzjonijiet kienu kemm fiżiċi kif ukoll permezz ta' vidjokonferenza – jew 13 fl-2019 – meta kienu kollha fiżiċi).

Laqgħat u konferenzi interparlamentari

Filwaqt li tibni fuq l-esperjenza tas-sena ta' qabel, il-kooperazzjoni interparlamentari¹⁰⁰ kompliet fil-forma ta' vidjokonferenzi, ġeneralment bil-partecipazzjoni tal-Membri tal-Kummissjoni, inklużi:

- il-Konferenza tal-Kumitati Parlamentari għall-Affarijiet Ewropej tal-Parlamenti tal-Unjoni Ewropea (COSAC¹⁰¹);
- il-Ġimgħa Parlamentari Ewropea¹⁰²;
- il-Grupp ta' Skrutinju Parlamentari Kongunt dwar l-Europol¹⁰³;
- diversi konferenzi interparlamentari (IPC)¹⁰⁴ u laqgħat tal-kumitati (ICM)¹⁰⁵.

¹⁰⁰ Għal aktar dettalji dwar dawn il-laqgħat, ara r-rapport tal-Parlament Ewropew dwar ir-relazzjonijiet bejn il-Parlament Ewropew u l-Parlamenti nazzjonali: <http://www.europarl.europa.eu/relnatparl/en/home/annual-reports.html>.

¹⁰¹ Il-COSAC – li l-Kummissjoni għandha status ta' osservatur fih – huwa l-uniku forum interparlamentari stabbilit fit-Trattati, fil-Protokoll Nru 1 dwar ir-rwol tal-Parlamenti nazzjonali fl-Unjoni Ewropea. Sommarju tal-laqgħat tiegħu tal-2021 huwa pprovdut hawn taħt. Għal aktar informazzjoni, ara <https://secure.ipex.eu/IPEXL-WEB/conferences/cosac>.

¹⁰² Il-Ġimgħa Parlamentari Ewropea tlaqqa' flimkien parlamentari mill-pajjiżi tal-UE, kandidati u osservaturi sabiex jiddiskutu kwistjonijiet ekonomiċi, baġitarji, ambjentali u soċjali. Ġiet organizzata mill-Parlament Ewropew fit-22 ta' Frar u kienet magħmula minn sessjoni plenarja, li għaliha attendiet il-President von der Leyen, u erba' laqgħat paralleli interparlamentari tal-kumitati (ICM), li għalihom attendew il-Viċi President Eżekuttiv Timmermans u l-Kummissarji Gentiloni, Hahn u Schmit.

¹⁰³ Huwa kellu t-8 u d-9 laqgħa tiegħu fl-1-2 ta' Frar minn Lisbona u fl-25-26 ta' Ottubru mill-Parlament Ewropew, li t-tnejn li huma attendiet għalihom il-Kummissarju Johansson.

¹⁰⁴ IPC għall-politika estera u ta' sigurtà komuni u għall-politika ta' sigurtà u ta' difiża komuni, li saret fl-4 ta' Marzu, li għaliha attendew ir-Rappreżentant Għoli/Viċi President Borrell u l-Kummissarju Urpilainen, u fid-9 ta' Settembru, attendew ir-Rappreżentant Għoli/Viċi President Borrell u l-Kummissarju Lenarčič; IPC dwar il-COVID-19: l-impatt fuq is-saħħa u l-effetti soċjali, li saret minn Lisbona fit-13 ta' April, li għaliha attendew il-Kummissarji Kyriakides u Schmit; IPC ta' livell għoli dwar il-migrazzjoni u l-ażil fl-Ewropa, li

Fil-laqgħa plenarja LXV tal-COSAC, li saret b'vidjokonferenza minn Lisbona fil-31 ta' Mejju u fl-1 ta' Ġunju, il-Kummissjoni kellha rappreżentanza b'saħħitha mill-Viċi Presidenti Šcinas u Schinas u mill-Kummissarji Schmit u Gentiloni. Is-suġġetti diskussi kienu jinkludu r-rieżami tal-Presidenza Portugiża, il-mudell soċjali fit-tranzizzjoni ekonomika, diġitali u klimatika trippla, ir-rwol tal-Parlamenti nazzjonali fl-implimentazzjoni tal-pjanijiet nazzjonali għall-irkupru u r-reżiljenza, u s-sitwazzjoni attwali tal-Konferenza dwar il-Futur tal-Ewropa. Il-Viċi President Šcinas attendiet ukoll għal-laqgħa plenarja LXVI tal-COSAC, li saret permezz ta' vidjokonferenza minn Ljubljana fid-29-30 ta' Novembru, u l-Kummissarju Várhelyi pparteċipa b'vidjomessaġġ. Is-suġġetti diskussi kienu jinkludu r-rieżami tal-Presidenza Slovena, il-perspettiva Ewropea għall-Balkani tal-Punent, ir-rwol futur taż-żgħażaġh fil-proċessi tat-teħid ta' deċiżjonijiet tal-UE u lil hinn minnhom, u l-Konferenza dwar il-Futur tal-Ewropa.

Iż-żewġ laqgħat regolari tal-Presidenti tal-COSAC saru wkoll permezz ta' vidjokonferenza, minn Lisbona u minn Ljubljana, fil-11 ta' Jannar u fid-19 ta' Lulju rispettivament. Il-laqgħa ta' Jannar, li għaliha attendiet il-Kummissarju Ferreira, iffokat fuq il-prijoritajiet tal-Presidenza Portugiża u fuq l-irkupru u r-reżiljenza. Il-laqgħa ta' Settembru, li għaliha attenda l-Kummissarju Breton, iffokat fuq il-prijoritajiet tal-Presidenza Slovena u taċ-ċibersigurtà.

Il-format tal-vidjokonferenza ppermetta lill-COSAC ikollha diversi skambji tematiċi informali¹⁰⁶, f'kooperazzjoni mal-Kummissjoni, minbarra l-avvenimenti regolari, li ffacilita djalogu politiku aktar mill-qrib bejn il-Parlamenti nazzjonali u l-Kummissjoni.

Wara l-laqgħa tal-Presidenti tal-COSAC tal-11 ta' Jannar 2021, 34 delegat mill-Parlamenti nazzjonali baġhtu ittra b'kofirem tas-16 ta' Frar, li fiha talbu lill-Presidenti tal-Parlament Ewropew, tal-Kunsill Ewropew, tal-Kunsill u tal-Kummissjoni jstabilixxu rwol attiv għall-Parlamenti nazzjonali fid-Dikjarazzjoni Kongunta dwar **il-Konferenza dwar il-Futur tal-Ewropa**, li għandha tiġi adottata mit-tliet istituzzjonijiet. Din id-Dikjarazzjoni Kongunta, iffirmata fl-10 ta' Marzu 2021, flimkien mar-regoli ta' proċedura tal-Konferenza, żguraw komponent parlamentari b'saħħtu. Il-Parlamenti nazzjonali pparteċipaw ma' 108 rappreżentanti – fuq l-istess livell tan-numru ta' rappreżentanti tal-Parlament Ewropew u taċ-ċittadini fil-plenarja tal-konferenza, u t-trojka Presidenzjali tal-COSAC kienet osservatur permanenti fil-bord

saret fl-14 ta' Ġunju u fl-10 ta' Diċembru, li t-tnejn li huma attenda għalihom il-Viċi President Schinas; IPC dwar l-iżvilupp rurali, l-agrikoltura u l-koeżjoni territorjali, li saret f'Lisbona fis-16 ta' Ġunju, li għaliha attenda l-Kummissarju Wojciechowski; IPC dwar l-istabbiltà, il-koordinazzjoni ekonomika u l-governanza fl-Unjoni Ewropea, li saret minn Ljubljana fit-28 ta' Settembru, li għaliha attendew il-Kummissarji Hahn u Gentiloni.

¹⁰⁵ ICM fl-okkażjoni tal-Jum Internazzjonali tan-nisa tal-2021, bil-parteeċipazzjoni tal-President von der Leyen (1-4 ta' Marzu); ICM dwar "ir-riforma tal-liġi elettorali Ewropea u tad-dritt ta' inkjesta tal-Parlament", li għaliha attendiet il-Viċi President Jourová (it-22 ta' Ġunju); ICM dwar "indawru l-paġna għall-kanċer: il-fehma tal-parlamenti nazzjonali dwar il-pjan Ewropew għall-ġlieda kontra l-kanċer", li għaliha attendiet il-Kummissarju Kyriakides (is-27 ta' Settembru); ICM dwar l-intelliġenza artifiċjali u d-"deċennju diġitali", li għaliha attendiet il-Viċi President Eżekuttiv Vestager (it-8 ta' Novembru); ICM dwar l-aspettattivi tal-Parlamenti nazzjonali għall-Konferenza dwar il-Futur tal-Ewropa, li għaliha attendiet il-Viċi President Šcinas (id-9 ta' Novembru); ICM dwar l-interferenza barranija fil-proċessi demokratiċi kollha fl-Unjoni Ewropea, inkluża d-dizinformazzjoni (id-9 ta' Novembru); ICM dwar l-iżvilupp ta' pjanijiet strateġiċi tal-PAK f'kull Stat Membru, li għaliha attenda l-Kummissarju Wojciechowski (it-18 ta' Novembru); ICM dwar l-eliminazzjoni tal-vjolenza kontra n-nisa; ICM fid-9 ta' Diċembru dwar is-sitwazzjoni tal-istat tad-dritt fl-UE, li għaliha attenda l-Kummissarju Reynders (it-30 ta' Novembru).

¹⁰⁶ FI-2021, saru sitt avvenimenti bħal dawn, li involvew lis-Sur Barnier dwar il-Ftehim dwar il-Kummerċ u l-Kooperazzjoni bejn l-UE u r-Renju Unit (il-25 ta' Jannar), il-Viċi President Jourová dwar il-Pjan ta' Azzjoni Ewropew dwar id-Demokrazija (it-28 ta' Jannar), il-Kummissarju Kyriakides dwar l-Unjoni Ewropea tas-Saħħa (it-8 ta' Frar), il-Viċi President Eżekuttiv Dombrovskis dwar ir-rieżami tal-politika kummerċjali u l-Facilità għall-Irkupru u r-Reżiljenza (is-7 ta' April), il-Viċi President Eżekuttiv Vestager dwar suġġetti ta' prijorità diġitali, b'mod partikolari l-Att dwar is-Servizzi Diġitali (it-12 ta' Ottubru), u l-Kummissarju Simson dwar tranżizzjoni lejn enerġija ekoloġika u ġusta (id-9 ta' Novembru).

eżekuttiv tal-Konferenza. Barra minn hekk, il-Parlamenti nazzjonali ppresedew tnejn mill-gruppi ta' ħidma tal-konferenza, dwar it-tranzizzjoni diġitali u dwar il-migrazzjoni.

F'ittra ffirmata fl-1 ta' Ġunju 2021, it-Trojka tal-COSAC (Ġermanja-Portugall-Slovenja) laqgħet dawn l-arrangamenti għall-Parlamenti nazzjonali.

Dwar il-Konferenza, il-Kummissjoni daħlet f'kuntatt mal-Parlamenti nazzjonali l-aktar permezz tal-COSAC (bil-Viċi President Šuica li għamlet diskorsi ewlenin f'diversi avvenimenti interparlamentari) u użat il-kummenti u s-suggerimenti mressqin f'zewg opinjonijiet¹⁰⁷ u f'dikjarazzjoni kongunta¹⁰⁸. F'dan il-kontribut, il-Parlamenti nazzjonali qasmu d-dispjacir li r-rappreżentanti tagħhom ingħataw status ta' osservatur biss mingħajr drittijiet tal-vot fil-bord eżekuttiv u talbu li l-konferenza tinkludi lill-Parlamenti nazzjonali mill-pajjiżi tal-Balkani tal-Punent li jaspiraw għas-sħubija fl-UE. Huma appellaw ukoll sabiex fil-konferenza jiġu indirizzati kwistjonijiet istituzzjonali, bħall-estensjoni tal-perjodu ta' skrutinju tas-sussidjarjetà ta' tmien ġimgħat u l-introduzzjoni ta' "karta ekoloġika" li tippermetti lill-Parlamenti jissuggerixxu inizjattivi godda jew emendi għal dawk eżistenti.

Ratifika tad-Deciżjoni dwar ir-rizorsi proprji

Id-Deciżjoni dwar is-sistema tar-rizorsi proprji tal-Unjoni¹⁰⁹ ġiet adottata mill-Kunsill fl-14 ta' Diċembru 2020 u l-Istati Membri kollha kellhom japprovawha f'konformità mar-rekwiżiti kostituzzjonali rispettivi tagħhom qabel ma setgħet tidhol fis-seħħ¹¹⁰. Fi 22 Stat Membru¹¹¹, dan jinvolvi ratifika parlamentari. Ir-ratifika preċedenti ħadet aktar minn sentejn sabiex titlesta¹¹². Din id-darba, minhabba l-urġenza li jtnieda l-istrument ta' rkupru NextGenerationEU, fi żmien 6 xhur, sal-31 ta' Mejju 2021, l-Istati Membri kollha kienu nnotifikaw b'mod effettiv lill-Kunsill bir-ratifika tagħhom. Fl-1 ta' Ġunju 2021, id-Deciżjoni daħlet fis-seħħ u seta' jibda s-self għall-istrument għall-irkupru NextGenerationEU fis-swieq.

F'konformità mal-kuntesti kostituzzjonali u politiċi nazzjonali, il-Parlamenti nazzjonali kienu involuti matul il-proċedura kollha, mir-ratifika tad-Deciżjoni dwar ir-rizorsi proprji sal-bidu tal-finanzjament għall-proġetti ta' rkupru. F'xi Stati Membri, kien hemm dibattitu dwar jekk il-pjan ta' rkupru kienx se jstabbilixxi preċedent għas-self tal-UE jew kienx soluzzjoni ta' darba. F'każ wiehed, il-proċedura ta' ratifika tat bidu għal proċedimenti quddiem il-Qorti Kostituzzjonali f'dak il-pajjiż¹¹³. Il-Parlamenti nazzjonali kellhom ukoll rwol sinifikanti fil-proċess ta' approvazzjoni għall-pjanijiet nazzjonali għall-irkupru u r-reżiljenza, f'konformità mal-istruttura kostituzzjonali ta' kull Stat Membru, fl-għoti tal-mandat lill-ministri tal-Finanzi tagħhom għal-laqqgħat tal-Kunsill li adottaw deciżjonijiet ta' implimentazzjoni li bihom setgħu jiġu żborżati l-fondi. Il-President tal-Kummissjoni von der Leyen enfasizzat ukoll fid-dikjarazzjoni tagħha fil-laqqgħa plenarja tal-COSAC f'Diċembru 2020 li l-esperjenza u l-kontribut tal-Parlamenti nazzjonali jistgħu jkunu siewja ħafna fit-tfassil u fl-implimentazzjoni tal-pjanijiet¹¹⁴.

¹⁰⁷ Il-*Poslanecká sněmovna* taċ-Ċekja u l-*Bundesrat* tal-Ġermanja.

¹⁰⁸ Id-Dikjarazzjoni minn 12-il Speaker tal-Parlamenti mill-Ewropa tax-Xlokk u mill-Grupp ta' pajjiżi ta' Visegrad, ara <https://v4.parlament.hu/en/-/10th-meting-of-speakers-of-parliaments-of-southeast-european-countries-with-the-participation-of-the-speakers-presidents-of-the-v4-parliaments-24-september-2021?redirect=%2Fen%2F>.

¹⁰⁹ Id-Deciżjoni tal-Kunsill (UE, Euratom) 2020/2053 – ĠU L424, 15.12.2020.

¹¹⁰ Skont l-Artikolu 311 tat-Trattat dwar il-Funzjonament tal-Unjoni Ewropea.

¹¹¹ Il-Belġju, il-Bulgarija, iċ-Ċekja, id-Danimarka, il-Ġermanja, l-Estonja, il-Greċja, Spanja, Franza, il-Kroazja, l-Italja, il-Litwanja, il-Lussemburgu, l-Ungerija, Malta, in-Netherlands, l-Awstrija, il-Polonja, il-Portugall, ir-Rumanija, il-Finlandja u l-Iżvezja.

¹¹² Id-Deciżjoni ġiet adottata f'Mejju 2014 u daħlet fis-seħħ f'Ottubru 2016.

¹¹³ Fil-15 ta' April 2021, il-Qorti Kostituzzjonali Ġermaniża (*Bundesverfassungsgericht*) iddeċidiet li ma toħroġx rimedju b'mandat ta' inibizzjoni temporanju kontra r-ratifika tad-Deciżjoni dwar ir-Rizorsi Proprji.

¹¹⁴ https://youtu.be/qxg_cGIOiA?t=388

6. IR-RWOL TAL-PARLAMENTI REĠJONALI

Il-Parlamenti reġjonali jikkontribwixxu indirettament għar-relazzjonijiet tal-Kummissjoni mal-Parlamenti nazzjonali. Skont il-Protokoll Nru 2, meta titwettagħ l-analiżi tas-sussidjarjetà għal abbozzi ta' atti legiżlattivi tal-UE bl-għan li jinħarġu opinjonijiet motivati, tkun ir-responsabbiltà ta' kull wieħed mill-Parlamenti nazzjonali li jikkonsulta, fejn xieraq, mal-Parlamenti reġjonali b'setgħat legiżlattivi.

Il-membri tal-Parlamenti reġjonali huma rrappreżentati wkoll fil-Kumitat tar-Regjuni, li jwettaq hidma ta' monitoraġġ permezz tan-*Network* għall-Monitoraġġ tas-Sussidjarjetà u l-pjattaforma online tiegħu maħsuba sabiex tappoġġa l-partecipazzjoni mill-Parlamenti reġjonali b'setgħat legiżlattivi fil-mekkaniżmu ta' twissija bikrija dwar is-sussidjarjetà (REGPEX)¹¹⁵. Permezz tan-*network* RegHub huma jippartecipaw ukoll fil-pjattaforma tal-Kummissjoni "Fit for Future", li tagħmel parti mill-hidma tagħha għal regolamentazzjoni aħjar¹¹⁶.

Filwaqt li ma hemm l-ebda dispożizzjoni espliċita fit-Trattati għal interazzjoni diretta bejn il-Kummissjoni u l-Parlamenti reġjonali, il-Kummissjoni tiegħu f'kunsiderazzjoni l-kontribut tagħhom. Diversi Parlamenti reġjonali¹¹⁷ ppreżentaw numru dejjem akbar ta' riżoluzzjonijiet direttament lill-Kummissjoni dwar diversi kwistjonijiet, bħall-politika ta' koeżjoni u kwistjonijiet reġjonali, kwistjonijiet Ewropej (fosthom il-Konferenza dwar il-Futur tal-Ewropa), u kwistjonijiet globali bħall-aċċess għall-vaċċini, id-drittijiet tal-bniedem u d-drittijiet tal-minoranzi madwar id-dinja. Xi kontributi ffokaw fuq Komunikazzjonijiet¹¹⁸ u fuq pakketti jew proposti legiżlattivi¹¹⁹ speċifiċi tal-Kummissjoni. Minbarra l-opinjonijiet, il-Parlamenti reġjonali ppartecipaw fil-konsultazzjonijiet pubbliċi tal-Kummissjoni, għalkemm s'issa dan il-mezz intuża b'mod attiv minn Parlament reġjonali wieħed biss li ppreżenta twegġbiet għal diversi konsultazzjonijiet pubbliċi mnedijin mill-Kummissjoni¹²⁰. Parlament reġjonali wieħed uża mezz ieħor, u ppreżenta żewġ opinjonijiet permezz ta' Parlament nazzjonali¹²¹. Minbarra l-iskambji bil-miktub, il-Membri tal-Kummissjoni kellhom ukoll laqgħat ma' diversi Parlamenti reġjonali¹²².

¹¹⁵ <http://portal.cor.europa.eu/subsidiarity/regpex/Pages/default.aspx>. Għal aktar dettalji dwar l-attività relatata mal-kontroll tas-sussidjarjetà tal-Kumitat tar-Regjuni, ara t-Taqsima 2.4

¹¹⁶ Għal aktar dettalji dwar "Fit for Future" u "RegHub", ara t-Taqsimiet 2.1 u 2.4.

¹¹⁷ Il-Parlamenti reġjonali ta' Flanders, ta' Wallonia u tar-Regjun Kapitali ta' Brussell (il-Belġju), tal-Bavarja (il-Ġermanja), tal-Gżejjer Baleariċi u tal-pajjiż Bask (Spanja), tal-Awstrija ta' Fuq (l-Awstrija), tas-Silesia t'Isfel u tas-Subcarpathia (il-Polonja), tar-Regjun Liberec (iċ-Ċekja), tal-Kunsill Provincjali ta' Friesland (in-Netherlands) u l-Konferenza Ewropea tal-Presidenti tal-Parlamenti li jtkellmu bil-Ġermaniż mill-Awstrija, mill-Ġermanja, mill-Belġju u mill-Italja. B'kolloxx, huma ppreżentaw 50 riżoluzzjoni fl-2021, meta mqabblin ma' 33 fl-2020.

¹¹⁸ Inizjattiva taċ-Ċittadini Ewropej "Minority SafePack – one million signatures for diversity in Europe" (C(2021)171), "Mewġa ta' Rinnovazzjoni għall-Ewropa – l-ekoloġizzazzjoni tal-binjiet tagħna, il-holqien tal-impjiegi, it-titjib tal-hajja" (COM(2020) 662 final), "Thejjija għall-istrateġiji tat-tilqim kontra l-COVID-19 u l-varar tal-vaċċin" (COM(2020) 680 final), "Il-Pjan ta' Azzjoni tal-Pilastru Ewropew tad-Drittijiet Soċjali" (COM(2021) 102 final), "Il-Kumpass Diġitali tal-2030: l-approċċ Ewropew għad-Deċennju Diġitali" (COM(2021) 118 final), "Perkors għal Pjaneta b'Saħħitha għal Kulhadd Pjan ta' Azzjoni tal-UE: "Lejn Tniġġis Żero għall-Arja, għall-Ilma u għall-Ħamrija" (COM(2021) 400 final).

¹¹⁹ Dwar il-ġlieda kontra l-ħasil tal-flus u l-ġlieda kontra l-finanzjament tat-terroriżmu (COM(2021) 420 final, COM(2021) 421 final, COM(2021) 423 final; u dwar il-promozzjoni tal-enerġija minn sorsi rinnovabbli (COM(2021) 557 final).

¹²⁰ Il-*Landtag* tal-Bavarja ppreżenta kontributi għal aktar minn 10 konsultazzjonijiet pubbliċi għal inizjattivi taħt varjetà ta' politiki.

¹²¹ Il-Parlament tal-Flanders issottometta opinjonijiet dwar id-diviżjoni fi ftehimiet kummerċjali u fi trattati ta' investiment u dwar l-aġenda Ewropea għad-diġitalizzazzjoni. Skont id-Dikjarazzjoni 51 tat-Trattati, il-Parlament tal-Flanders huwa komponent tas-sistema parlamentari nazzjonali Belġjana. Għalhekk, il-Kummissjoni rreġistrathom bħala opinjonijiet tas-*Sénat/Senaat* tal-Belġju u wiegħbet lil dan tal-aħħar.

¹²² Il-Viċi President Šuica ltaqgħet mal-Parlamenti reġjonali Ġermaniżi u Awstrijaċi, mal-Parlament tas-

Sudtirolo (l-Italja), mal-Parlament tal-komunità Belġjana li titkellem bil-Ġermaniż (l-1 ta' Frar) u mal-Parlament tal-Flanders (il-Belġju, il-5 ta' Mejju) u l-Kummissarju Breton iltaqa' mal-Parlament reġjonali ta' Saarland (il-Ġermanja, it-22 ta' Novembru).

7. KONKLUŻJONI

Mis-sommarju tal-iżviluppi fl-2021 rigward l-iskrutinju tar-rispett għas-sussidjarjetà u għall-proporzjonalità fil-leġiżlazzjoni tal-UE u dwar ir-relazzjonijiet bejn il-Kummissjoni u l-Parlamenti nazzjonali jinħarġu t-tliet konklużjonijiet ewlenin li ġejjin:

L-ewwel nett, l-enfasi tal-attenzjoni tal-Parlamenti nazzjonali tirrifletti l-prijoritajiet politiċi ewlenin segwiti minn din il-Kummissjoni, b'mod partikolari l-pakkett "Lesti għall-mira ta' 55 %", il-Patt il-ġdid għall-Migrazzjoni u għall-Ażil, it-trasformazzjoni diġitali, l-Unjoni Ewropea tas-Saħħa u l-pandemija tal-COVID-19.

It-tieni, numru ta' Parlamenti nazzjonali jagħtu attenzjoni sinifikanti lill-kontrolli tas-sussidjarjetà u tal-proporzjonalità fil-proposti tal-Kummissjoni, iżda t-tħassib konkret dwar ksur perċepit għadu rari:

- It-tħassib espress mill-Parlamenti nazzjonali huwa relatat fil-biċċa l-kbira tal-opinjonijiet motivati mhux ma' ksur perċepit konkret tal-prinċipju tas-sussidjarjetà iżda pjuttost ma' dak li huma jqisu bħala ġustifikazzjoni fattwali insuffiċjenti għall-abbozzi tal-atti leġiżlattivi li ma tippermettilhomx jivvalutaw il-konformità ta' dawn mal-prinċipji tas-sussidjarjetà u tal-proporzjonalità.
- Il-perċentwal tal-opinjonijiet tal-Parlamenti nazzjonali relatati mal-kontroll tas-sussidjarjetà kien oġġla fl-2021 milli fis-snin ta' qabel – b'mod allinjat maż-żieda fil-proposti leġiżlattivi.
- L-ebda proposta individwali ma wasslet għal aktar minn tliet opinjonijiet motivati, ferm taħt il-limitu għal "karta safra", u anqas min-numru ta' opinjonijiet motivati li għalihom il-Kummissjoni ħadet impenn li tagħti viżibbiltà akbar lit-tħassib tal-Parlamenti nazzjonali dwar is-sussidjarjetà permezz ta' rispons aggregat.

It-tielet, ir-relazzjonijiet bejn il-Kummissjoni u l-Parlamenti nazzjonali huma dinamiċi u estensivi, iżda jintużaw sa livelli varji mill-Parlamenti nazzjonali.

- Il-ġudizzju tal-kontribut tal-Parlamenti nazzjonali għall-proċess politiku fil-livell tal-UE biss fuq il-bażi tan-numru kwantitattiv ta' opinjonijiet taħt il-kontroll tas-sussidjarjetà u l-effetti immedjati tagħhom huwa qarrieqi. Huma jikkontribwixxu wkoll permezz ta' diversi kanali għad-djalogu orali fil-laqgħat u fl-avvenimenti interparlamentari.
- Il-mezzi diġitali użati matul il-pandemija tal-COVID-19 ippermettew kuntatt aktar regolari u produttiv bejn il-Kummissjoni u l-Parlamenti nazzjonali fil-livell politiku u tekniku.
- In-numru ta' Parlamenti nazzjonali li jipparteċipaw fl-analiżijiet tas-sussidjarjetà u fid-djalogu politiku bil-miktub mal-Kummissjoni kompli jżied, u kompli din ix-xejra mill-2019. Fl-istess ħin, fl-2021, kien hemm ukoll tmien Parlamenti jew kmamar nazzjonali (ta' ħames Stati Membri) li, għal raġunijiet ta' struttura kostituzzjonali nazzjonali, ta' tradizzjonijiet politiċi jew għal għażla politika, ma bagħtu l-ebda opinjoni.
- Madwar terz tal-Parlamenti jew tal-kmamar nazzjonali ħarġu aktar minn 10 opinjonijiet fl-2021. Bħal fis-snin ta' qabel, kważi 80 % tal-opinjonijiet kollha ntbagħtu mill-aktar 10 Parlamenti jew kmamar attivi. Fost dawn, xi wħud iffokaw l-opinjonijiet tagħhom fuq jekk il-prinċipji tas-sussidjarjetà u tal-proporzjonalità kinux ġew irrispettati u ma tawx kritika jew suggerimenti konkreti dwar il-proposti tal-Kummissjoni.
- In-numru ta' opinjonijiet relatati ma' inizjattivi mhux leġiżlattivi mill-Kummissjoni jew li esprimew il-fehmiet jew il-prijoritajiet politiċi tal-Parlamenti nazzjonali fuq inizjattiva tagħhom stess jibqa' fl-istess livell għoli bħal fis-snin ta' qabel, li juri li numru ta' Parlamenti jew ta' kmamar jagħmlu użu attiv ħafna mid-djalogu politiku bil-miktub mal-Kummissjoni sabiex jgħarrfuha x'inhuma l-pożizzjonijiet tagħhom fi stadju bikri fil-proċess politiku. Il-Kummissjoni ffaċilitat il-kontribut tal-Parlamenti nazzjonali għall-

konsultazzjonijiet pubbliċi għat-tnejn ta' proposti legiżlattivi billi identifika il-kontribut tagħhom b'mod aktar ċar.

L-iżgurar li l-azzjoni tal-UE tittieħed biss meta tkun neċessarja u sa fejn tkun neċessarja biss jibqa' responsabbiltà u impenn kondiviżi, li fihom id-djalogu attiv bil-miktub u orali mal-Parlamenti nazzjonali huwa vitali.